




సమస్య ఏదైనా జనం కోసం జనతా... ఇదే మా లక్ష్యం... ప్రజలు, ప్రభుత్వానికి మధ్య వారధి మీడియా ప్రజా సమస్యలను వెలికితీసి... వారి పరిష్కారానికి పునాది వేసి... మీడియా మీ సమస్య ఏదైనా మీ తరుపున నిలబడి... అటు అధికారులను గానీ, ఇటు రాజకీయ నాయకులను గానీ నిలదీస్తూ, నిత్యాన్ని విగ్నతలుస్తుంది జనతా... రండి... మీ కలాన్ని కదపండి... మీ గళాన్ని వినిపించండి... లండరం కలిసికట్టుగా... "జనతా"తో కలిసి ప్రజా సమస్యలపై పోరాడుదాం...!! మొత్తాని దిక్కుతో విని చేద్దాం... తగ్గదే...! జనం కోసం "జనతా"...



జీవో 9 పిటిషన్పై నేడు విచారణ



బీసీ రిజర్వేషన్లపై తగ్గేది లేదు.. బలంగా వాదించండి సీనియర్ న్యాయవాదులతో సీఎం రేవంత్ రెడ్డి అభిషేక్ సింఘ్, సిద్ధార్థ్ దవేలతో ఫోన్లో మంతనాలు ఢిల్లీకి హుటాహుటిన భట్టివిక్రమార్క, పాన్నం, వాకిటి 42 శాతంపై కోర్టులో ప్రతికూల స్పందన వస్తే పార్టీ పరంగా బీసీలకు ఆ మేరకు రిజర్వేషన్లు!

జనతా న్యూస్, న్యూఢిల్లీ: తెలంగాణ స్థానిక సంస్థల ఎన్నికల్లో బీసీలకు 42 శాతం రిజర్వేషన్ల అంశం సుప్రీంకోర్టుకు చేరింది. బీసీలకు రిజర్వేషన్లు పెంచుతూ తెలంగాణ ప్రభుత్వం సెప్టెంబరులో తీసుకొచ్చిన జీవో 9ని సవాల్ చేస్తూ రాఖిరెన్ పిటిషన్ ను సర్వోన్నత న్యాయస్థానం సోమవారం విచారించనుంది. ఈ నేపథ్యంలో సీఎం రేవంత్ రెడ్డి ఆదివారం సీనియర్ న్యాయవాదులు అభిషేక్ మనుసింఘ్, సిద్ధార్థ్ దవేలతో ఫోన్లో మంతనాలు చేశారని తెలుస్తోంది. మిగతా 2 లో



దార్జిలింగ్ లో వరుణుడి బీభత్సం

భారీ వర్షాలకు వరదలు, విలగిపడ్డ కొండచరియలు వేర్వేరు ప్రాంతాల్లో 20 మంది దుర్మరణం .. వివరాలు 4లో



తల్లిని చంపిన కన్నకొడుకు

దబ్బులిష్టలేదని కత్తితో గొంతుకోసిన కొడుకు గారాబంగా పెంచడమే పాపం హైదరాబాద్ నుంచి నేరుగా వచ్చి తల్లితో గొడవపడి హత్య తండ్రి బెడ్రూమ్ లో ఉండగా గడియపెట్టి దారుణం తర్వాత ఇంట్లోకి వెళ్లి సెల్ ఫోన్ లో పాటలు వింటూ నవ్వులు పోలియో బాధిత ఉపాధ్యాయురాలి త్యాగాలకు బహుమానం కడప జిల్లా ప్రాథమికోన్నత పాఠశాలలో దారుణం .. వివరాలు 2లో

జూబ్లీహిల్స్ కు నలుగురి పేర్లు!

ప్రతిపాదించిన ఇన్ చార్జ్ మంత్రులు జాబితాను 3 పేర్లకు కుదించే అవకాశం ఉప ఎన్నిక ప్రచారంపై మీనాక్షి, మహేశ్ గౌడ్ సమీక్ష



జనతా న్యూస్, హైదరాబాద్ : జూబ్లీహిల్స్ ఉప ఎన్నికకు కాంగ్రెస్ అభ్యర్థిత్వానికి నలుగురు నేతల పేర్లను ఇన్ చార్జ్ మంత్రులు ప్రతిపాదించినట్లు తెలుస్తోంది. స్థానిక నేతలు సవీన్ యాదవ్, సీఎన్ రెడ్డి, జీహెచ్ఎంసీ మాజీ మేయర్ బొంతు రామ్మోహన్, అంజన్ కుమార్ యాదవ్ పేర్లను వారు ప్రతిపాదించినట్లు సమాచారం. గెలిచే అవకాశం ఉన్న నేతల పేర్లను ప్రతిపాదించాల్సిందేగా మిగతా 2 లో



వరద బాధితులకు సాయమేదీ?

కామారెడ్డిలో ముఖ్యమంత్రి పర్యటించినా నయా పైసా సహాయం అందలేదు కేంద్ర మంత్రులు కిషన్ రెడ్డి, సంజయ్ కేంద్రం నుంచి నిధులు తేలేకపోతున్నారని మాజీ మంత్రి హరీశ్ రావు 03

బిహార్ ఎన్నికలు నవంబరు 22లోపే

ఫర్ పూజలాగే ఉత్సాహంగా పాల్గొనాలి ఓటర్లకు సీఈసీ జ్ఞానేశ్ కుమార్ పిలుపు ఎన్నికల సన్నద్ధతపై పట్నాలో సమీక్ష 04



పలు జిల్లాల్లో జోరు వాస ములుగు జిల్లా ఏటూరునాగారంలో 10 సెం.మీ భూపాలవల్లి జిల్లాలో పెడుగు పడి మహిళ మృతి 04



రాష్ట్రంలోని పలు జిల్లాల్లో ఆదివారం తోరు వాన కురిసింది. ఉమ్మడి కరీంనగర్, రంగారెడ్డి జిల్లాల్లోని అనేక ప్రాంతాల్లో భారీ వర్షం పడింది. జగిత్యాల జిల్లాలోని కొన్ని ప్రాంతాల్లో కుండపోత కురిసింది. ఎండపల్లిలో 8.3 సెం.మీ, ముల్గాల మండలం మద్దుట్లో 6.7 సెం.మీ వర్షపాతం నమోదైంది.



బీజేపీ పదాధికారుల భేటీలో నిర్ణయం.. ఎంపీలు, ఎమ్మెల్యేలకు జిల్లాల బాధ్యతలు మనది టీం బీజేపీ: అధ్యక్షుడు రాంచందర్ రావు.. కలిసి కట్టుగా పనిచేద్దాం: కిషన్ రెడ్డి ఎంపీలు, ఎమ్మెల్యేల మధ్య సమన్వయ లోపం: ఎమ్మెల్యే వెంకటరమణారెడ్డి రెండు జిల్లాల అధ్యక్షుల పని తీరుపై ఎంపీ కొండా విశ్వేశ్వరరెడ్డి అసహనం

బీసీ రిజర్వేషన్లపై కాంగ్రెస్ నాటకాలు

స్థానిక సంస్థలకు కాంగ్రెస్, బీఆర్ఎస్ చేసిన అన్యాయాలపై విస్తృత ప్రచారం చేయాలి రాష్ట్రంలో కాంగ్రెస్, బీఆర్ఎస్ పార్టీలు స్థానిక సంస్థలకు చేసిన అన్యాయాలను ప్రజల్లోకి విస్తృతంగా తీసుకెళ్లాలని బీజేపీ నిర్ణయించింది. బీసీలకు 42 శాతం రిజర్వేషన్ అమలుపై కాంగ్రెస్ ప్రభుత్వం నాటకాలాడుతోందని మండిపడింది. బీఆర్ఎస్ హయాంలో పంచాయితీలను నిర్లక్ష్యం చేసిన అంశాలతో పాటు ప్రస్తుత కాంగ్రెస్ ప్రభుత్వ నిర్లక్ష్యాన్ని క్షేత్రస్థాయిలో ఎండగట్టాలని తీర్మానించింది.



ఏకకాలంలో 8 కారిడార్లు

వేర్వేరుగా టెండర్లు.. సర్కారు యోచన

వేగంగా 2వ దశ మెట్రో విస్తరణ.. డీపీఆర్ కు కేంద్రం నుంచి అనుమతి రాగానే అన్ని పనులు ఘరూ వచ్చే ఎన్నికల నాటికి చిన్న కారిడార్లను పూర్తిచేసి ప్రయత్నం కియోలినతోనే రైళ్ల రాకపోకలు తగ్గనున్న మెట్రో డిపార్టుమెంట్

జనతా న్యూస్, హైదరాబాద్ : హైదరాబాద్ నగరంలో మెట్రోరైలు రెండో దశ విస్తరణకు రాష్ట్ర ప్రభుత్వం వేగంగా అడుగులు వేస్తోంది. వచ్చే అసెంబ్లీ ఎన్నికలను దృష్టిలో పెట్టుకుని క్షేత్రస్థాయిలో ఉండే అడ్డంకులను వదిలివేసి తొలగించుకుని ముందుకు సాగేందుకు ప్రయత్నిస్తోంది. ఎల్ఆండ్ డి నుంచి మొదటి దశలోని మూడు కారిడార్ల నిర్వహణ బాధ్యతలను పూర్తిగా తీసుకునేందుకు ఆ సంస్థతో ఇటీవల ఒప్పందం కుదుర్చుకున్న నేపథ్యంలో రెండో దశ పనులపై ఫోకస్ పెట్టింది. ఈ మేరకు మొత్తం 8 కారిడార్లకు సంబంధించిన నిర్మాణాన్ని ఒకేసారి ప్రారంభించేందుకు చర్యలు తీసుకుంటోంది. ఎనిమిది కారిడార్లకు సంబంధించి మిగతా 2 లో



జూబ్లీహిల్స్ కు నలుగురి పేర్లు!

మొదటి పేజీ తరువాయి

ఉప ఎన్నికకు ఇన్చార్జులుగా వ్యవహరిస్తున్న మంత్రులు పొన్నం ప్రభాకర్, తుమ్మల నాగేశ్వరరావు, వివేక్ వెంకటస్వామికి సీఎం రేవంత్ రెడ్డి ఇటీవల సూచించిన విషయం తెలిసిందే. ఈ మేరకు అన్ని అంశాలను పరిగణనలోకి తీసుకుని నాలుగు పేర్లను ప్రతిపాదిస్తూ టీపీసీసీ చీఫ్ మహేశ్ కుమార్ గౌడ్ కు వారు నివేదిక ఇచ్చినట్లు తెలుస్తోంది. డిప్యూటీ సీఎం భట్టివిక్రమార్కు, మంత్రులు పొన్నం ప్రభాకర్ ఆదివారం ఢిల్లీకి వెళ్లడానికి ముందు ఎమెర్జెన్సీ క్వార్టర్స్ లో టీపీసీసీ చీఫ్ మహేశ్ కుమార్ గౌడ్, పార్టీ రాష్ట్ర వ్యవహారాల ఇన్చార్జి మీనాక్షి నటరాజన్ తో భేటీ అయ్యారు. సీఎం రేవంత్ సూచన మేరకు జరిగిన ఈ భేటీలో ఢిల్లీలో చేపట్టాల్సిన కార్యాచరణతోపాటు జూబ్లీహిల్స్ ఉప ఎన్నికకు ప్రతిపాదించిన నాలుగు పేర్ల పైనా ప్రాథమికంగా చర్చించారు. దీనిపై సోమవారం లేదా మంగళవారం సీఎం రేవంత్ రెడ్డితో భట్టివిక్రమార్కు, మహేశ్ గౌడ్, మీనాక్షి నటరాజన్, మంత్రి ఉత్తమ్ సమావేశమై చర్చించనున్నట్లు తెలిసింది. నర్సెలు, నివేదికల ఆధారంగా ఆశాపచూల జాబితాను ఫార్మిటివ్ చేసి మూడు పేర్లతో అధిష్టానానికి ప్రతిపాదన పంపనున్నట్లు సమాచారం. ఇదిలా ఉండగా.. జూబ్లీహిల్స్ నియోజకవర్గంలో ప్రచారం జరుగుతున్న తీరుపై మీనాక్షి నటరాజన్, మహేశ్ గౌడ్ ఆదివారం ప్రజాభివృద్ధి సమీక్ష నిర్వహించారు. మంత్రి తుమ్మల, డివిజన్ వారి ఇన్చార్జులుగా ఉన్న వివిధ కార్పొరేషన్ల చైర్మన్లు ఈ సమీక్షలో పాల్గొన్నారు. ఈ సందర్భంగా.. ఎన్నికల ప్రచారం వ్యక్తి కేంద్రీకృతంగా కాకుండా పార్టీ, సిద్ధాంతం కేంద్రీకృతంగా నాగాలని మహేశ్ గౌడ్, మీనాక్షి సూచించారు. అభ్యర్థిని సర్వేల ఆధారంగా అధిష్టానం నిర్ణయిస్తుందని స్పష్టం చేశారు.

ప్రాణాలు తీసిన డీజే మోత!

బతుకమ్మ ఆడుతూ నవ వధువు సహా ఇద్దరు మహిళల మృతి నిర్మల జిల్లాలో విషాద ఘటనలు

నిర్మల్ టౌన్ : నిర్మల్ జిల్లాలో జరిగిన బతుకమ్మ వేడుకల్లో తీవ్ర విషాదం జరిగింది. డీజే సౌండ్ బాక్సుల మోత మధ్య బతుకమ్మ ఆడుతూ ఓ నవవధువు సహా ఇద్దరు మహిళలు ప్రాణాలు కోల్పోయారు. నిర్మల్ లోని బంగల్ పేట్ కాల్ నీల్ కో నవారం అర్ధరాత్రి జరిగిన వేడుకల్లో డీజే సౌండ్ తో బతుకమ్మ పాటలు పెట్టుకుని మహిళలు బతుకమ్మ ఆడారు. ఈ క్రమంలో బిడ్డెంగు భాగ్యలక్ష్మి(56) అనే మహిళ బతుకమ్మ ఆడుతుండగా గుండెపోటుకు గురై ఒక్కసారిగా కుప్పకూలి మరణించినట్లు స్థానికులు తెలిపారు. అలాగే ఖైసా మండలం వానల్ పావ్ గ్రామంలో జరిగిన ఘటనలో ఐదు నెలల క్రితమే పెళ్లి చేసుకున్న రుషిత్(22) అనే నవవధువు ప్రాణాలు కోల్పోయింది. శనివారం రాత్రి డీజే సౌండ్ తో బతుకమ్మ పాటలు పెట్టుకుని బతుకమ్మ ఆడుతుండగా రుషిత్ అన్యస్తతకు గురైంది. గమనించిన కుటుంబీకులు స్థానికంగా చికిత్స అందించి, అనంతరం ఖైసాలోని ఓ ప్రైవేటు ఆస్పత్రికి తరలించారు. కానీ చికిత్స అందే లోపే రుషిత్ ప్రాణాలు విడిచింది.

పలు జిల్లాల్లో జోరు వాన

ములుగు జిల్లా ఏటూరునాగారంలో 10 సెం.మీ భూపాలపల్లి జిల్లాలో పిడుగు పడి మహిళ మృతి

రాష్ట్రంలోని పలు జిల్లాల్లో ఆదివారం జోరు వాన కురిసింది. ఉమ్మడి కరీంనగర్, రంగారెడ్డి జిల్లాల్లోని అనేక ప్రాంతాల్లో భారీ వర్షం పడింది. జగిత్యాల జిల్లాలోని కొన్ని ప్రాంతాల్లో కుండపోత కురిసింది. ఎండపల్లిలో 8.3 సెం.మీ, మల్కాల మండలం మద్దుట్లలో 6.7 సెం.మీ వర్షపాతం నమోదైంది. కరీంనగర్ జిల్లాలో మోస్తరు నుంచి భారీ వర్షం పడింది. సైదాపూర్ మండలం వెన్నేపల్లి, తిమ్మాపూర్ మండలం రేణికుంటలో 6.4 సెం.మీ. వర్షం కురిసింది. రాజన్న సిరిసిల్ల జిల్లాలో వాన దంచి కొట్టింది. సిరిసిల్లలో 6.4 సెం.మీ, కోనరావుపేటలో 6 సెం.మీ వర్షం కురిసింది. పెద్దపల్లి జిల్లాలోని పలు ప్రాంతాల్లో భారీ వర్షం కురిసింది. వికారాబాద్ జిల్లాలో శనివారం రాత్రి నుంచి ఆదివారం ఉదయం వరకు మోస్తరు నుంచి భారీ వర్షం కురిసింది. అత్యధికంగా బషీరాబాద్ మండలంలో 7 సెం.మీ వర్షం కురిసింది. రంగారెడ్డి జిల్లా చేవెళ్ల డివిజన్ లోని, చేవెళ్ల, శంకర్ పల్లి, మొయినాబాద్, షాబాద్ తదితర మండలాల్లో 3 సెం.మీ. వర్షపాతం నమోదైంది. ఆసిఫాబాద్ జిల్లా చింతలమానేపల్లి మండలం రవీంద్రనగర్ లో 5.7 సెం.మీ వర్షం కురిసింది. కాగా, పిడుగుపాటుతో మహిళా కూలీ మృతి చెందింది. భూపాలపల్లి జిల్లా కాటూరు మండలం గుమ్మళ్లపల్లికి చెందిన ఇసునం లక్ష్మి(50) పత్తి చేసులో వని చేస్తుండగా పిడుగు పడి మృతి చెందింది. మహాముత్తారం మండలం బోర్లగూడెంలో పిడుగుపాటుకు గురై దుక్కిలిద్ద మృతి చెందింది.

సేడు, రేవు తొలపాటి వర్షాలు

రాష్ట్రంలో సోమ, మంగళవారాల్లో కొన్ని జిల్లాల్లో అక్కడక్కడ తేలికపాటి నుంచి మోస్తరు వర్షాలు కురిసి అవకాశం ఉందని హైదరాబాద్ వాతావరణ కేంద్రం తెలిపింది. మంగళవారం ఆదిలాబాద్, ఆసిఫాబాద్, మంచిర్యాల, నిర్మల్, నిజామాబాద్, ములుగు, భద్రాద్రి కొత్తగూడెం, ఖమ్మం, నల్లగొండ, సూర్యాపేట, మహబూబాబాద్, యాదాద్రి, రంగారెడ్డి, హైదరాబాద్, మేడ్చల్, వికారాబాద్, నంగారెడ్డి, మెదక్, కామారెడ్డి, మహబూబ్ నగర్, నాగర్ కర్నూల్, వనపర్తి, గద్వాల జిల్లాల్లో ఉరుములు, మోరుపులతో కూడిన వర్షాలు కురుస్తాయని పేర్కొంది. ఈ జిల్లాలకు యెల్లో అల్పర్షి జారీ చేసింది. శనివారం ఉదయం నుంచి ఆదివారం ఉదయం వరకు ములుగు జిల్లా ఏటూరునాగారంలో అత్యధికంగా 10 సెం.మీ. వర్షపాతం నమోదైనట్లు వాతావరణ కేంద్రం వెల్లడించింది.

జవో 9కి పిటిషన్స్ పై నేడు విచారణ

మొదటి పేజీ తరువాయి


ప్రత్యేకంగా మంతనాలు జరిపారు. తెలంగాణలో బీసీ రిజర్వేషన్ల అమలు, స్థానిక సంస్థల ఎన్నికల నిర్వహణపై హైకోర్టు గడువు, గవర్నర్, రాష్ట్రపతి వద్ద బిల్లుల పెండింగ్, రాష్ట్ర ప్రభుత్వాలకు జీవో 9ని తీసుకొచ్చే అధికారం తదితర అంశాలపై వారితో అరగంటకు పైగా చర్చించారు. బీసీలకు 42 శాతం రిజర్వేషన్లు కల్పించే విషయంలో రాష్ట్ర ప్రభుత్వం కృతనిశ్చయంతో ఉందని, ఇందులో రాజీపడే ప్రసక్తేలేదని సీఎం స్పష్టం చేసినట్లు తెలిసింది. ఎట్టి పరిస్థితుల్లోనూ 42 బీసీ రిజర్వేషన్ తోనే స్థానిక ఎన్నికలకు వెళ్తామని, ఆ దిశగా ముందుకెళ్లాలని సీనియర్ న్యాయవాదుల ఎదుట చెప్పినట్లు సమాచారం. ఈ మేరకు సుప్రీంకోర్టులో బలమైన వాదనలు వినిపించాలని సూచించినట్లు తెలిసింది. ఈ సందర్భంగా ఇందిరా సహానీ వర్సెస్ యూనియన్ ఆఫ్ ఇండియా సహా ఇతర కేసులగురించి చర్చించినట్లు సమాచారం.

ధీర్ఘికి భట్టి విక్రమార్కు పొన్నం, వాకిటి.

జీవో 9కి వ్యతిరేకంగా దాఖలైన పిటిషన్స్ పై సుప్రీంకోర్టు సోమవారం విచారణ చేపట్టనున్న నేపథ్యంలో సీఎం రేవంత్ రెడ్డి ఆదేశాల మేరకు డిప్యూటీ సీఎం భట్టివిక్రమార్కు, మంత్రులు పొన్నం ప్రభాకర్, వాకిటి శ్రీహరి ఆదివారం హుటాహుటిన ఢిల్లీకి బయలుదేరి వెళ్లారు. వారి వెంట బీసీ సంక్షేమం, సంబంధిత శాఖల అధికారులు కూడా ఉన్నారు. జీవో 9కి అనుకూలంగా ప్రభుత్వం తరపున వాదన లు వినిపిస్తున్న ప్రముఖ న్యాయవాది, కాంగ్రెస్ ఎంపీ అభిషేక్ మను సింఘ్ తో వారు భేటీ కానున్నారు. కులగణన సర్వే మొదలుకుని జీవో 9 జారీకి దారి తీసిన పరిస్థితులు, ఇతర అంశాలను ఆయన కు వివరించనున్నారు. కాగా, మంత్రుల బృందం ఆదివారం రాత్రి సుప్రీంకోర్టులో తెలంగాణ స్టాండ్ ఇం గౌ కౌన్సిల్ శ్రవణ్ కుమార్ తో సమావేశమై చర్చలు జరిపింది. కాగా, సుప్రీంలో పిటిషన్ దాఖలైన వెంటనే బీసీ సంక్షేమ శాఖ అధికారుల బృందం ఢిల్లీకి చేరుకుంది. బీసీ రిజర్వేషన్లు, అమలు, కొత్త జీవో తదితర అంశాలపై న్యాయవాదులతో చర్చించింది.

సుప్రీంకోర్టు స్పందనపై నేతల్లో ఉత్కంఠ..

జీవో 9ని కొట్టివేయాలంటూ దాఖలైన పిటిషన్స్ పై సుప్రీంకోర్టు స్పందన ఎలా ఉంటుందోనన్న ఉత్కంఠ అధికార కాంగ్రెస్ నేతల్లో నెలకొంది. ఇప్పటికే జీవో 9ని వ్యతిరేకిస్తూ హైకోర్టులోనూ పిటిషన్ దాఖలు కాగా.. దానిపై ఈ నెల 8న విచారణ జరగనుంది. అయితే ఆ జీవోకు మద్దతుగా ప్రజాప్రతినిధులు, సంఘాలతో హైకోర్టులో అఫిడవిట్లు దాఖలు చేయించేందుకు పెద్ద ఎత్తున కసరత్తు జరుగుతోంది. ఈ ప్రయత్నాలు ఇలా కొనసాగుతుండగానే.. సుప్రీంకోర్టులోనూ జీవో 9కి వ్యతిరేకంగా పిటిషన్ దాఖలైంది. దీంతో ఈ కేసు ఇప్పటికే హైకోర్టులో విచారణలో ఉన్నందున.. అక్కడే తేల్చుకోవాలని సుప్రీంకోర్టు చెబుతుందా? లేక ఏదైనా సూచన చేస్తుందా? అన్న చర్చ జరుగుతోంది. రిజర్వేషన్లు 50 శాతానికి మించకూడదని సుప్రీంకోర్టు గతంలో ఇచ్చిన తీర్పులకు వ్యతిరేకంగా ఇచ్చిన ఈ జీవో.. చట్ట



విరుద్ధమంటూ పిటిషన్ దారు పేర్కొన్న నేపథ్యంలో సుప్రీంకోర్టు కీలక వ్యాఖ్యలు చేసే అవకాశం ఉంటుందన్న చర్చ నడుస్తోంది. ఈ క్రమంలోనే సుప్రీంకోర్టులో ప్రభుత్వం తరపున బలమైన వాదనలు వినిపించడంలో న్యాయవాదులకు సహకారం అందించేందుకు డిప్యూటీ సీఎం భట్టి, మంత్రులు పొన్నం ప్రభాకర్, వాకిటి శ్రీహరి, అధికారులు ఢిల్లీకి వెళ్లారని ప్రభుత్వ వర్గాలు చెబుతున్నాయి.

ఎన్నికలపై ముందుకే..!

జీవో 9పై న్యాయస్థానాల స్పందన ఎలా ఉన్నా.. ఎన్నికలపై ముందుకే వెళ్లాలన్న యోచనలో రాష్ట్రప్రభుత్వం ఉన్నట్లు తెలుస్తోంది. జీవో 9 వట్ల కోర్టులు



ఏకకాలంలో 8 కారిడార్లు



మొదటి పేజీ తరువాయి

మొత్తం 162.9 కోట్ల రూపాయల వసూలుకాను రూ.43,847.22 కోట్లు కేటాయించింది. ప్రాజెక్టులో 48 శాతం వాటా కింద అంతర్జాతీయ బ్యాంకుల నుంచి 2-4 శాతం వడ్డీతో రుణాలు సేకరించనుంది. దీనికి కేంద్ర ప్రభుత్వం సాపేక్ష గ్యారంటీ ఇవ్వడంతోపాటు తన వంతు వాటాగా 18 శాతం నిధులు సమకూర్చనుంది. ఇక ఎల్ఆండ్ టీ నుంచి మొదటిదశ కారిడార్లను టీకోవర్ చేసుకున్న నేపథ్యంలో రెండో దశలో ప్రతిపాదించిన అన్ని కారిడార్లకు సంబంధించిన డీపీఆర్ లకు కేంద్రం నుంచి అనుమతి సాధించేందుకు రాష్ట్ర ప్రభుత్వ పెద్దలు తీవ్రంగా ప్రయత్నిస్తున్నారు. ఇప్పటికే ఢిల్లీలోని వివిధ శాఖల మంత్రులను పలు దఫాలుగా కలిసి రెండో దశ విస్తరణ ప్రాధాన్యాన్ని వివరించారు.

8 కారిడార్లకు వేర్వేరుగా టెండర్లు..

ఎల్ఆండ్ టీతో తమకు ఎలాంటి ఇబ్బందులు లేవని, నెట్ వర్కింగ్, టెక్నీక్ ధరలన్నీ ఒకే గొడుగు కింద ఉంటాయని ప్రభుత్వం చెబుతోంది. ఈ మేరకు ఎల్ఆండ్ టీతో కుదుర్చుకున్న ఒప్పంద పత్రాలను కేంద్రానికి త్వరగా అందజేసేందుకు చర్యలు తీసుకుంటోంది. కేంద్రం నుంచి డీపీఆర్ లకు గ్రీన్ సిగ్నల్ లభించిన వెంటనే 8 కారిడార్లకు వేర్వేరుగా టెండర్లు విలిచి పనులు ప్రారంభించాలని రాష్ట్ర ప్రభుత్వం ఆలోచిస్తోంది. ఒకే టెండర్ కింద అన్నింటినీ నిర్వహిస్తే పనులన్నీ అలస్యమవుతాయని భావిస్తోంది. దీంతో ఒక్కో సంస్థకు ఒక్కో కారిడార్ ను అప్పగించి పూర్తి చేయించాలని చూస్తున్నట్లు సమాచారం. ప్రధానంగా వచ్చే ఎన్నికలను దృష్టిలో పెట్టుకుని తక్కువ దూరం కలిగిన ఎల్ టీనగర్-

సానుకూలంగా స్పందిస్తే ఎన్నికలు షెడ్యూల్ ప్రకారం జరిగే అవకాశం ఉంటుంది. ఒకవేళ కోర్టుల స్పందన ప్రతికూలంగా ఉంటే.. అందుకు తగ్గట్టుగా ప్రభుత్వం ప్లాన్-బీ సిద్ధం చేసుకుని ఉన్నట్లు చెబుతున్నారు. జీవో 9 రాజ్యాంగ విరుద్ధమని, రిజర్వేషన్లు 50 శాతానికి మించకుండా స్థానిక ఎన్నికలు నిర్వహించాలని ఒకవేళ సుప్రీంకోర్టు ధర్మాసనం చెప్పినా, లేక ఈ నెల 8న హైకోర్టు ఇలా సూచించినా.. తమ పార్టీ పరంగా బీసీలకు 42 శాతం రిజర్వేషన్ ఇస్తున్నట్లు ప్రకటించి ఎన్నికలపై ముందుకు వెళ్లాలని కాంగ్రెస్ నాయకత్వం భావిస్తున్నట్లు చెబుతున్నారు. అదే జరిగితే సాంకేతికంగా బీసీ రిజర్వేషన్లు ఖరారు చేయాల్సి ఉంటుంది కాబట్టి.. ఎన్నికల షెడ్యూల్ ను రీ షెడ్యూల్ చేయాల్సి రావచ్చునని అంటున్నారు.

'జీవో 9తో ప్రాథమిక హక్కులకు భంగం'

స్థానిక సంస్థల ఎన్నికల్లో బీసీలకు 42 రిజర్వేషన్లు కల్పిస్తూ తెలంగాణ ప్రభుత్వం తీసుకొచ్చిన జీవో 9ని సవాల్ చేస్తూ ఈ నెల 4న సుప్రీంకోర్టులో పిటిషన్ దాఖలు చేసిన వంగా గోపాల్ రెడ్డి.. అందు లో పలు అంశాలను ప్రస్తావించారు. "బీసీ రిజర్వేషన్లు 42 శాతానికి పెంచుతూ తెలంగాణ ప్రభుత్వం జీవో 9ని తీసుకొచ్చింది. అయితే ఇప్పటికే ఎన్నికలకు అమల్లో ఉన్న 15వ ఎన్నికలకు 10 శాతంతో కలిపి రిజర్వేషన్లు 67 శాతానికి చేరుతాయి. ఇది ముమ్మాటికీ పంచాయితీరాజ్ చట్టంలోని సెక్షన్ 285కు విరుద్ధం. జీవో 9 ప్రాథమిక హక్కులకు భంగం కలిగిస్తుంది. దీనిని సవాల్ చేస్తూ హైకోర్టులోనూ పిటిషన్ దాఖలైంది. అయితే, మధ్యంతర ఉత్తర్వులు ఇవ్వడానికి హైకోర్టు నిరాకరించింది. ఈ క్రమంలోనే పంచాయితీ ఎన్నికలు నిర్వహించాలని ప్రభుత్వం నిర్ణయించింది. ఈలోపు ఎన్నికల నోటిఫికేషన్ ఇచ్చేస్తే తీవ్ర నష్టం జరిగే ప్రమాదం ఉంది. హైకోర్టు మధ్యంతర ఉత్తర్వులు ఇచ్చే ఇవకాశాలు తక్కువగా ఉన్నందున నేరుగా సుప్రీంకోర్టును ఆశ్రయించాం. ఆత్మవసర పరిస్థితిని పరిగణనలోకి తీసుకుని జీవో అమలుపై స్టే ఇవ్వండి" అని గోపాల్ రెడ్డి పిటిషన్ లో విజ్ఞప్తి చేశారు.

హయత్ నగర్ (7.1 కోట్ల రూపాయలు), ఎంజీపిఎస్-చాంద్రా యణగుట్ట (7.5 కోట్ల రూపాయలు), రాయదుర్గం-కోకాపేట్ నియోపోలిస్ (11.6 కోట్ల రూపాయలు) పనులను పూర్తి చేయాలనే సంకల్పంతో ముందుకు సాగుతున్నట్లు తెలుస్తోంది. మరోవైపు రెండో దశలోని పార్ట్-ఎల్ ప్రతిపాదించిన ఓల్డ్ సిటీ కారిడార్లకు ఆస్తుల సేకరణ ఇప్పటివరకు 65 శాతం పూర్తయింది. నెలాఖరులోగా ఆస్తులను సేకరించి టెండర్ విలిచే అవకాశాలు కనిపిస్తున్నాయి.

తగ్గున్న మెట్లో డిపోలు..

మొదటి దశ మెట్లో రైలు ప్రాజెక్టును రాష్ట్ర ప్రభుత్వం స్వాధీనం చేసుకోవడం ద్వారా పలు ప్రయోజనాలు ఉన్నాయని మెట్లో అధికారులు పేర్కొంటున్నారు. మొదటి దశ కోసం సుమారు 90 ఎకరాల్లో ఉప్పల్, మియాపూర్ మెట్లో డిపోలను నిర్మించారు. అయితే రెండో దశలో నిర్మించనున్న 5 మార్గాల (ఎల్ టీనగర్-హయత్ నగర్, మియాపూర్-పటాన్ చెర్ల, రాయదుర్గం-కోకాపేట్ నియోపోలిస్, నాగోల్-శంషాబాబాద్ ఎయిర్పోర్టు, ఎంజీపిఎస్-చాంద్రా యణగుట్ట)కు పాత డిపోలనే వినియోగించే అవకాశం ఉంది. మిగిలిన శంషాబాద్ ఎయిర్పోర్టు-భారత్ పూర్వరీ సీటీ, ప్యారడైజ్- మేడ్చల్, ప్యాట్నీ-శామీర్ పేట మెట్లో మార్గాలకు కొత్తగా రెండు మెట్లో డిపోలను నిర్మిస్తే సరిపోతుందని మెట్లో అధికారులు అభిప్రాయపడుతున్నారు. వాస్తవంగా మెట్లో డిపోల ఏర్పాటు కోసం సుమారు 100 ఎకరాల భూమి, నిర్మాణాల కోసం రూ.వందల కోట్ల నిధులు వెచ్చించాల్సి ఉంటుంది. అయితే మొదటి దశలో ఇప్పటికే నిర్మించిన 2 డిపోల్స్ వరల్డ్ మెట్లో రైల్వే రైళ్లకు పార్కింగ్ చేసుకొని, నిర్వహణ పనులు చేసుకునే అవకాశం ఉండడంతో డిపోల సంఖ్య తగ్గితోందని అధికారులు పేర్కొంటున్నారు.

వరద బాధితులకు సాయమేదీ?

కామారెడ్డిలో ముఖ్యమంత్రి పర్యటించినా సరే సహాయం అందలేదు కేంద్ర మంత్రులు కిషన్ రెడ్డి, సంజయ్ కేంద్రం నుంచి నిధులు తేలేకపోతున్నారు మాజీ మంత్రి హరీశ్ రావు

నాగిరెడ్డిపేట : రాష్ట్రంలో వరద బాధితులకు సహాయం అందించడంలో రేవంత్ రెడ్డి సర్కారు విఫలమైందని మాజీ మంత్రి హరీశ్ రావు విమర్శించారు. కామారెడ్డి, మెదక్ జిల్లాల్లోని వరద ప్రభావిత ప్రాంతాల్లో సీఎం పర్యటించి నెల రోజులు గడుస్తున్నా బాధితులకు సరైన సాయం కూడా సహాయం అందలేదన్నారు. హరీశ్ రావు ఆదివారం కామారెడ్డి జిల్లా నాగిరెడ్డిపేట మండలంలో మంజీరా వరద ముంపునకు గురైన పరి పంటను పరిశీలించారు. ఈ సందర్భంగా ఆయన మాట్లాడుతూ భారీ వరదలతో కామారెడ్డి జిల్లాలో వేలాది ఎకరాల్లో పంటలు దెబ్బతిన్నాయని, వందలాది ఇళ్లు కూలిపోయాయన్నారు. జిల్లా అధికారులు సరే చేసి వరదల వల్ల రూ.344 కోట్ల నష్టం వాటిల్లినదని ప్రభుత్వానికి నివేదికలు సమర్పించినా 34 రూపాయలు కూడా జిల్లాకు విడుదల కాలేదని విమర్శించారు. బాధిత రైతులకు తక్షణమే ఎకరాకు రూ.25 వేల సహాయం అందించాలని డిమాండ్ చేశారు. జిల్లా ఇన్చార్జి మంత్రి సీతక్క సైతం జిల్లావైపు కన్నెత్తి చూడడం లేదన్నారు. జిల్లాలో కోతకు గురైన రోడ్లు, గండ్లు వడిన కాల్వలు, చెరువుల మరమ్మత్తు పనులను కూడా ప్రారంభించలేదని



చెప్పారు. రేవంత్ రెడ్డి సర్కార్లో భూముల ధరలు తగ్గాయి కానీ మధ్యం ధరలు, ఆర్టీసీ చార్జీలు పెంచి సామాన్యులపై భారం మోపుతున్నారని విమర్శించారు. స్థానిక సంస్థల ఎన్నికల్లో కాంగ్రెస్ నాయకులు ఓట్లు అడిగేందుకు వస్తే హామీలపై నిలదీయాలన్నారు. స్థానిక సంస్థల ఎన్నికల్లో బీఆర్ఎస్ మెజారిటీ సీట్లు గెలుచుకుంటుందన్నారు. ఎక్సలెన్సా బీఆర్ఎస్ కార్యక్రమ జోలికి వస్తే ఒక్కొక్కరి సంగతి చూస్తామని కాంగ్రెస్ నాయకులను హెచ్చరించారు. తెలంగాణలో బీజేపీ పని

అయిపోయిందని, అది పేదల పార్టీ కాదని, ధనవంతుల పార్టీ అని విమర్శించారు. రాష్ట్రంలో వరదల వల్ల తీవ్ర నష్టం వాటిల్లినా కేంద్ర మంత్రులు కిషన్ రెడ్డి, బండి సంజయ్ ఎందుకు కేంద్ర నిధులు తేవడం లేదని ప్రశ్నించారు. రైల్వే ప్రాజెక్టులకు సహా తెలంగాణకు నిధుల కేటాయింపులో మోడి సర్కారు విఫలమై చూపుతున్నారని రేవంత్ ప్రభుత్వం గట్టిగా నిలదీయడం లేదన్నారు. ఈ కార్యక్రమంలో బాల్కొండ ఎమ్మెల్యే ప్రశాంత్ రెడ్డి, పలువురు బీఆర్ఎస్ నాయకులు పాల్గొన్నారు.

విజయవాడ- హైదరాబాద్ హైవేపై భారీ ట్రాఫిక్

సెలవులు ముగియడంతో స్వస్థలాల నుంచి తిరుగు ప్రయాణాలు టోల్ప్లాజాల దగ్గర బారులు తీరిన వాహనాలు

చౌటుప్పల్, అక్టోబరు 5 : పాఠశాలలు, కళాశాలలకు దసరా సెలవులు ముగిశాయి. ఉద్యోగులకు వారాంతపు సెలవులు కూడా పూర్తయ్యాయి. దీంతో హైదరాబాద్ నుంచి సాంతూక్షకు వచ్చిన వారంతా తిరుగు ప్రయాణ మయ్యారు. ఈ నేపథ్యంలో ఆదివారం విజయవాడ- హైదరాబాద్ జాతీయ రహదారిపై టోల్ప్లాజాల వద్ద పెద్దసంఖ్యలో వాహనాలు బారులు తీరాయి. సాధారణ రోజుల్లో యాదాద్రి భువనగిరి జిల్లా చౌటుప్పల్లోని పంతుంగి టోల్ప్లాజా మీదుగా 30వేలకు పైగా వాహనాలు రాకపోకలు సాగిస్తుంటాయి. కానీ, ఆదివారం ఒక్కరోజే 45వేలకు పైగా వాహనాలు ప్రయాణించాయని టోల్పా జా సిబ్బంది తెలిపారు. కాగా, దసరా పండుగ తిరుగు ప్రయాణాల రద్దీ దృష్ట్యా వివిధ ప్రాంతాల నుంచి హైదరాబాద్కు 1,050 స్పెషల్ బస్సులు ఏర్పాటు



చేశామని టీజేఎస్ ఆర్టీసీ ప్రకటించింది. రద్దీకి అనుగుణంగా సర్వీసులు సదువుతామని పేర్కొంది. నందిగామ బైపాస్లో ట్రాఫిక్ జామ్ జాతీయ రహదారుల శాఖ అధికారుల అలసత్వం, కాంట్రాక్టర్ల నిర్లక్ష్యం కారణంగా నందిగామ వై జంక్షన్ వద్ద బైపాస్ రోడ్డు నిర్మాణ పనులు ఆకస్మికంగా ఆగిపోవడంతో వాహనదారులు తీవ్ర ఇబ్బందులు పడుతున్నారు. దసరా సందర్భంగా గతవారం హైదరాబాద్ నుంచి వేలాది వాహనాలు విజయవాడ వైపు వచ్చాయి. రహదారిపై గుంతల వల్ల భారీగా తరలివస్తున్న వాహనాలు నందిగామ సమీపంలో గంటల తరబడి ఆగిపోవడంతో ట్రాఫిక్ స్తంభిల్చింది. పండుగ సెలవులు ముగిసిన తర్వాత వారంతా అదే రోడ్డుపై తిరుగు ప్రయాణం చేస్తారని తెలిసినా అధికారులు మరమ్మత్తులు చేపట్టక పోవడంతో వాహనదారులు మరోసారి తీవ్ర ఇబ్బందులు పడాల్సి వచ్చింది. ప్రధాన కాంట్రాక్టర్, సబ్ కాంట్రాక్టర్ మధ్య ఏర్పడిన ఆర్థిక వివాదాలతోనే నిర్మాణ పనులు నిలిచిపోయినట్లు తెలిసింది.

బీసీ రిజర్వేషన్లపై కాంగ్రెస్ నాటకాలు

స్థానిక సంస్థలకు కాంగ్రెస్, బీఆర్ఎస్ చేసిన అన్యాయాలపై విస్తృత ప్రచారం చేయాలి బీజేపీ పదాధికారుల భేటీలో నిర్ణయం.. ఎంపీలు, ఎమ్మెల్యేలకు జిల్లాల బాధ్యతలు మనది టీం బీజేపీ: అధ్యక్షుడు రాంచంద్రరావు.. కలిసికట్టుగా పనిచేద్దాం: కిషన్ రెడ్డి ఎంపీలు, ఎమ్మెల్యేల మధ్య సమన్వయ లోపం: ఎమ్మెల్యే వెంకటరమణారెడ్డి రెండు జిల్లాల అధ్యక్షుల పని తీరుపై ఎంపీ కొండా విశ్వేశ్వరరెడ్డి అసహనం

హైదరాబాద్ : రాష్ట్రంలో కాంగ్రెస్, బీఆర్ఎస్ పార్టీలు స్థానిక సంస్థలకు చేసిన అన్యాయాలను ప్రజల్లోకి విస్తృతంగా తీసుకెళ్లాలని బీజేపీ నిర్ణయించింది. బీసీలకు 42 శాతం రిజర్వేషన్ అమలుపై కాంగ్రెస్ ప్రభుత్వం నాటకాలాడుతోందని మండిపడింది. బీఆర్ఎస్ హయాంలో పంచాయతీలను నిర్లక్ష్యం చేసిన అంశాలతో పాటు ప్రస్తుత కాంగ్రెస్ ప్రభుత్వ నిర్లక్ష్యాన్ని క్షేత్రస్థాయిలో ఎండగట్టాలని తీర్మానించింది. మరోవైపు స్థానిక ఎన్నికల్లో మెజారిటీ స్థానాలను కైవసం చేసుకోవడమే లక్ష్యంగా ప్రత్యేక కార్యచరణ అమలుకు పార్టీ సన్నద్ధమవుతోంది. ఇందులో భాగంగా ఎంపీలు, ఎమ్మెల్యేలకు జిల్లాల బాధ్యతలు అప్పగించాలని నిర్ణయించింది. బీజేపీ రాష్ట్ర కార్యాలయంలో పార్టీ రాష్ట్ర అధ్యక్షుడు రాంచంద్రరావు అధ్యక్షతన ఆదివారం రాష్ట్ర పదాధికారుల సమావేశం జరిగింది. కేంద్ర మంత్రి జి.కిషన్ రెడ్డి, ఎంపీలు, ఎమ్మెల్యేలు, ఎమ్మెల్సీలు ఈ సమావేశానికి హాజరయ్యారు. మెజారిటీ స్థానాలను కైవసం చేసుకోవడమే లక్ష్యంగా ప్రచార వ్యూహం అమలు చేయాలని.. అందరూ కలిసి పనిచేయాలని నిర్ణయించారు. ఈ సందర్భంగా రాంచంద్రరావు మాట్లాడుతూ.. కలిసికట్టుగా పనిచేసి స్థానిక ఎన్నికల్లో సత్తా చాటుదామన్నారు. ‘మనది టీం



బీజేపీ. స్థానిక సంస్థల ఎన్నికలతో పాటు జుబ్బిలాల్స్ ఉప ఎన్నికలో కూడా సత్తా చాటుదాం. ప్రత్యర్థుల ఎత్తులను తిప్పికొడదాం’ అని పార్టీ నేతలకు పిలుపునిచ్చారు. జుబ్బిలాల్స్ ఉప ఎన్నికలో గెలిచితీరదామన్నారు. అందరినీ కలుపుకొని వెళదామని కేంద్ర మంత్రి కిషన్ రెడ్డి అన్నారు. ప్రతి వార్డు ఎన్నికనూ కీలకంగా తీసుకోవాలని పిలుపునిచ్చారు. స్థానిక ఎన్నికల్లో మాజీ ఎంపీలు, ఎమ్మెల్యేలు, ఎమ్మెల్సీలతోపాటు గతంలో పనిచేసిన జిల్లా అధ్యక్షులు, రాష్ట్ర పదాధికారులను కూడా భాగస్వాములను చేయాలని చెప్పారు. వారిని కూడా జుబ్బిలాల్స్ ఇన్చార్జులుగా, జిల్లా ఇన్చార్జులుగా నియమించాలని కిషన్ రెడ్డి సూచించారు. ఈ నెల 8న మరోసారి విస్తృత సమావేశం నిర్వహించాలని నిర్ణయించినట్లు పార్టీ ప్రధాన కార్యదర్శి గౌతంరావు తెలిపారు. సమష్టిగా పనిచేసి స్థానిక ఎన్నికల్లో సత్తా చాటుదామని పార్టీ జాతీయ ఉపాధ్యక్షురాలు డీకే అరుణ పిలుపునిచ్చారు. మోడి సర్కారు అమలు చేస్తున్న సంక్షేమ, అభివృద్ధి కార్యక్రమాలను గ్రామీణ ప్రజలకు వివరించాలని సూచించారు. కాంగ్రెస్ ఇచ్చిన మోసపూరిత హామీలను క్షేత్రస్థాయిలో ఎండగట్టాలన్నారు. వచ్చే ఎన్నికల్లో పార్టీ అధికారంలోకి రావాలంటే స్థానిక

ఎన్నికల్లో పట్టు సాధించాలని బీజేఎల్పీ ఉప నేత పాయల్ శంకర్ అన్నారు. ప్రజాప్రతినిధుల మధ్య సమన్వయ లోపం ఏర్పడిందని కామారెడ్డి ఎమ్మెల్యే కాటిపల్లి వెంకటరమణారెడ్డి సంచలన వ్యాఖ్యలు చేశారు. ఎంపీలు, ఎమ్మెల్యేలు కలిసి కార్యక్రమం చేపట్టాలని ఆయన సమావేశంలో ప్రశ్నించినట్లు తెలిసింది. క్షేత్రస్థాయిలో పార్టీ పరిస్థితి అధ్వాన్నంగా ఉందని అన్నట్లు సమాచారం. ‘సమావేశాలకు రావడం, వెళ్లడం.. ఇదేనా మా పని? క్షేత్రస్థాయిలో పార్టీ కార్యక్రమాలు ఎక్కడ?’ అని అని వెంకటరమణారెడ్డి అసంతృప్తి వ్యక్తం చేసినట్లు తెలిసింది. పార్టీ ఆఫీసులో కార్యక్రమాలు నిర్దేశించినా, క్షేత్రస్థాయిలో వాటి అమలు కనిపించడం లేదని పేర్కొన్నట్లు సమాచారం. తన నియోజకవర్గ పరిధిలోని రంగారెడ్డి, వికారాబాద్ జిల్లా పార్టీ అధ్యక్షుల తీరు పట్ల ఎంపీ కొండా విశ్వేశ్వరరెడ్డి అసంతృప్తి వ్యక్తం చేసినట్లు తెలిసింది. పార్టీలో సమన్వయం ఉండాల్సింది పోయి, కనీస సమాచారం కూడా లేకుండా కార్యక్రమాలు నిర్వహిస్తే ఎలా? అని ఆయన అసహనం వ్యక్తం చేసినట్లు సమాచారం.




బీసీ రిజర్వేషన్ల కోసం మహాధ్వమం

కోర్టులను ఆశ్రయిస్తూనే ప్రజా పోరాటాలు బీసీ అఖిలపక్ష నేతల సమావేశంలో తీర్మానం

భైరతాబాద్, అక్టోబరు 5 : బీసీ రిజర్వేషన్లను ప్రకటించిన రాష్ట్ర ప్రభుత్వం.. వాటిని అమలు చేయకుండా హైకోర్టు, సుప్రీం కోర్టులను ఆశ్రయించడంపై బీసీ అఖిలపక్ష నేతలు భగ్గమన్నారు. ఈ విషయంలో న్యాయవరంగా పోరాడుతూనే తెలంగాణ ఉద్యమం మదిరిగా పోరాటానికి సిద్ధం కావాలని తీర్మానించారు. బీసీ సంక్షేమ సంఘం ఆధ్వర్యంలో ఆదివారం లక్ష్మీకూల్లోని అశోకా హోటల్లో బీసీ ప్రజా ప్రతినిధుల, బీసీ కుల సంఘాల, అఖిలపక్ష సమావేశం ఎంపీ ఆర్.కృష్ణయ్య నాయకత్వంలో జరిగింది. ఈ సందర్భంగా మంత్రి వాకిటి శ్రీహరి మాట్లాడారు. బీసీ రిజర్వేషన్ల సాధన పోరాటానికి ఇదే సరైన సమయమని అన్నారు. బీసీ రిజర్వేషన్ల విషయంలో రాష్ట్ర ప్రభుత్వం వెనక్కి తగ్గదని తెలిపారు. బీసీలకు 42% రిజర్వేషన్లు అమలయ్యేలా అందరం కలసి పని చేయాలని మాజీ గవర్నర్ దత్తాత్రేయ అన్నారు. కొన్ని రాష్ట్రాల్లో రిజర్వేషన్లు 50 శాతం దాటాయని, ఇక్కడ కూడా రిజర్వేషన్లు అమలు కోసం అసెంబ్లీ, పార్లమెంట్లో కృషి జరగాలని పేర్కొన్నారు. బీసీ రిజర్వేషన్లపై కోర్టులో పోరాడుతూనే ప్రజా పోరాటం చేయాల్సిన అవసరం ఉందని బీసీ సంక్షేమ సంఘం జాతీయ అధ్యక్షుడు ఆర్.కృష్ణయ్య అన్నారు. తమిళనాడులో 69 శాతం రిజర్వేషన్లు ఇచ్చినట్లే మన వద్ద అమలయ్యేలా బీసీలు ఐక్యంగా పోరాడాలని మాజీ ఎంపీ వీహెచ్ అన్నారు. ఈ సమావేశంలో ఎంపీ వర్ధిరాజు రవిచంద్ర, మాజీ మంత్రులు గంగుల కమలాకర్, శ్రీనివాసగౌడ్, ఎమ్మెల్సీలు మధుసూదనచారి, ఎమ్మెల్సీలు అద్దంకి దయాకర్, మల్కా కొమరయ్యతో పాటు కుల సంఘాల నేతలు పాల్గొన్నారు.

బడుగుల గొంతుక కాకా వెంకటస్వామి

ప్రజల గుండెల్లో చిరస్థాయిగా నిలిచిపోతారు.. భట్టి, మహేశ్ గౌడ్, పలువురు మంత్రులు



రవీంద్రభారతి: బడుగు, బలహీన వర్గాల గొంతుక గడ్డం వెంకటస్వామి (కాకా) అని.. ఆయన ప్రజల గుండెల్లో చిరస్థాయిగా నిలిచిపోతారని వక్తలు కొనియాడారు. కాకా సేవలు చిరస్మరణీయమని.. ఆయన ఆశయాలు సాధనకు యువత పాటుపడాలని పిలుపునిచ్చారు. ఆదివారం గడ్డం వెంకటస్వామి జయంతిని పురస్కరించుకొని హైదరాబాద్లోని ట్యాంకిబండ్ పై ఉన్న ఆయన విగ్రహానికి తెలంగాణ కాంగ్రెస్ వ్యవహారాల ఇన్చార్జి మీనాక్షి నటరాజన్, డిప్యూటీ సీఎం మల్లు భట్టి విక్రమార్క, టీపీసీసీ చిట్టే మహేశ్ కుమార్ గౌడ్, మంత్రులు పొన్నం ప్రభాకర్, దుద్దిళ్ల శ్రీధర్ బాబు, వివేక్ వెంకటస్వామి, వాకిటి శ్రీహరి, జూపల్లి కృష్ణారావు తదితరులు పూలమాలలు వేసి ఘనంగా నివాళులర్పించారు. ఇటు రవీంద్రభారతిలోనూ తెలంగాణ భాషా సంస్కృతిక శాఖ ఆధ్వర్యంలో కాకా జయంతి వేడుకలు ఘనంగా జరిగాయి. కేంద్రమంత్రిగా, రాష్ట్ర మంత్రిగా కాకా చేసిన సేవలు మ-రూపలేనివని భట్టి అన్నారు. దేశంలో కార్మికుల ఉన్నతికి పాటుపడ్డారని, ప్రత్యేక తెలంగాణ రాష్ట్ర సాధన కోసం తొలి, మలిదశ ఉద్యమాల్లో కీలక పాత్ర పోషించారని చెప్పారు. మహేశ్ గౌడ్ మాట్లాడుతూ.. రాజకీయాల్లో నీతి, నిజాయితీలకు నిలుపుబడ్డం కాకా అని వ్యాఖ్యానించారు. రాజకీయాల్లోకి వచ్చిన కొత్తలో కాకా తనను ఎంతో ప్రోత్సహించి, ప్రేరణ కలిగించారని శ్రీధర్ బాబు గుర్తు చేసుకున్నారు. పొన్నం మాట్లాడుతూ.. తెలంగాణ సాధనే ధ్యేయంగా కాకా పనిచేశారని.. మలిదశ ఉద్యమంలో తనకు, వివేక్ వెంకటస్వామికి సలహాలు, సూచనలిచ్చారన్నారు. అత్యంత పేద కుటుంబంలో జన్మించి అంచెలంచెలుగా ఎదిగిన మహావీరుడైన వ్యక్తి కాకా అని జూపల్లి కొనియాడారు. తెలంగాణ సాధన కోసం చివరి దాకా పోరాడారన్నారు. వివేక్ వెంకటస్వామి మాట్లాడుతూ.. తన తండ్రి (కాకా)ని ఆదర్శంగా తీసుకునే రాజకీయాల్లోకి వచ్చానని.. ఆయన ఆశయాలను ముందుకు తీసుకెళ్లమని చెప్పారు. కాగా, కాకా జయంతి వేడుకలు ఢిల్లీలోని తెలంగాణ భవన్లోనూ నిర్వహించారు. భవన్ రెసిడెంట్ కమిషనర్ శశాంక్ గోయల్, ప్రభుత్వ కార్యదర్శి (సమన్వయం) గౌరవ్ ఉప్పల్ సహా అధికారులు, సిబ్బంది కాకా చిత్రానికి పూలమాలలు వేసి నివాళులర్పించారు

ఆగి ఉన్న కారును ఢీకొన్న బస్సు

రెండు బస్సుల మధ్య ఇరుక్కుని నుజ్జయిన కారు

చిట్యాల : ఆగి ఉన్న కారును ఓ ప్రైవేటు బస్సు వెనుక నుంచి ఢీకొనడంతో అది దాని ముందు ఉన్న మరో ప్రైవేటు ట్రావెల్స్ బస్సును ఢీకొని నుజ్జనుజ్జ అయింది. ఈ ఘటనలో కారులో ఉన్న ఇద్దరికీ తీవ్రగాయాలయ్యాయి. ఈ ఘటన హైదరాబాద్-విజయవాడ జాతీయ రహదారిపై చిట్యాల శివారులో ఆదివారం తెల్లవారజామున జరిగింది. హైదరాబాద్లో సాఫ్ట్వేర్ ఉద్యోగాలు చేస్తున్న హైదరాబాద్కు చెందిన జోన్సెక్కుమార్, విజయవాడకు చెందిన పైలా మురళి, మచిలీపట్నానికి చెందిన చల్ల శ్రీహర్షలు శనివారం విజయవాడ దుర్గమ్మను దర్శించుకుని కారులో హైదరాబాద్కు తిరుగు ప్రయాణమయ్యారు. ఆదివారం తెల్లవారజామున చిట్యాల శివారులోని ఓ పెట్రోల్ బంకు వద్ద రహదారిపై వాహనాలు నిదానంగా వెళుతున్నాయి. ఈ క్రమంలో ఓ ప్రైవేట్ ట్రావెల్స్ బస్సు వెనుక ఆగి ఉన్న వారి కారును హైదరాబాద్ వైపు వెళ్తున్న మరో ప్రైవేట్ ట్రావెల్స్ బస్సు వేగంగా వచ్చి ఢీకొట్టింది. దీంతో ఆ కారు రెండు బస్సుల మధ్య ఇరుక్కుని నుజ్జనుజ్జయింది. వెంటనే ఇతర వాహనదారులు కారులో ఉన్న ముగ్గురిని బయటకు తీశారు. వారిలో ఇద్దరికి తీవ్ర గాయాలు కాగా వారిని చికిత్స కోసం నార్కట్ పల్లి శివారులోని కామినేని ఆసుపత్రికి తరలించారు.

డార్జిలింగ్‌లో వరుణుడి బీభత్సం

భారీ వర్షాలకు వరదలు, విరిగిపడ్డ కొండచరియలు వేర్వేరు ప్రాంతాల్లో 20 మంది దుర్మరణం



డార్జిలింగ్, అక్టోబరు 5: పశ్చిమ బెంగాల్‌లోని ప్రముఖ పర్యాటక ప్రాంతం డార్జిలింగ్‌లో భారీ వర్షాలు బీభత్సం సృష్టించాయి. శనివారం రాత్రి నుంచి ఎడతెరపి లేకుండా కురిసిన వర్షాల వల్ల డార్జిలింగ్, ఆ జిల్లాలోని అనేక ప్రాంతాల్లో వరద పోటెత్తగా, చాలా చోట్ల పెద్ద ఎత్తున కొండచరియలు విరిగిపడ్డాయి. దీంతో డార్జిలింగ్, ఆ జిల్లాలోని మిరీక్ నహా ఇతర ప్రాంతాల్లో ఆదివారం జరిగిన ఘటనల్లో పలువురు చిన్నారులు సహా 20 మంది ప్రాణాలు కోల్పోయారు. ఒక్క మిరీక్ ప్రాంతంలోనే 11 మంది ప్రాణాలు కోల్పోగా ఏడుగురు గాయపడ్డారని ఎన్టీఆర్ఎఫ్ బృందాలు ప్రకటించాయి. మిరీక్, సిలిగురి ప్రాంతాలను కలిపి బాలాసోన్ సరిహద్దు దుదియాలో ఉన్న ఓ వంతెన కూలిపోయింది. దీంతో పరిసర ప్రాంతాలకు రాకపోకలు పూర్తిగా తెగిపోయాయి. కొండచరియలు విరిగి పడడంతో పెద్ద సంఖ్యలో ఇళ్లు ధ్వంసమై చాలా మంది నిరాశ్రయులవ్వగా.. పలువురి ఆచూకీ గల్లంతయింది. వర్షాలకు తోడు కొండచరియలు విరిగి పడుతుండడంతో డార్జిలింగ్‌లోని పర్యాటక ప్రదేశాలను తాత్కాలికంగా మూసేశారు. డార్జిలింగ్ అందాలను చూసేందుకు వచ్చిన వేల మంది పర్యాటకులు ఎక్కడికక్కడ చిక్కుకుపోయారు. సోమవారం వరకు డార్జిలింగ్‌లో భారీ వర్షాలు కొనసాగుతాయనే వాతావరణ శాఖ హెచ్చరించింది. మరోవక్క, భూటానోలోనూ భారీ వర్షాలు కురుస్తుండడంతో ఆకస్మిక వరదలు వచ్చే అవకాశముందనే హెచ్చరికలు కూడా ఉన్నాయి. కాగా, డార్జిలింగ్‌లో విపత్తుర పరిస్థితిపై రాష్ట్రపతి ముర్ము, ప్రధాని మోదీ, పశ్చిమ బెంగాల్ సీఎం మమతా బెనర్జీ తీవ్ర దిగ్భ్రాంతి వ్యక్తం చేశారు. మరోవైపు, నేపాల్‌లోనూ భారీ వర్షాలు బీభత్సం సృష్టిస్తున్నాయి. శనివారం రాత్రి నుంచి ఎడతెరపి లేకుండా కురిసిన వర్షాలతో నేపాల్‌లో 51 మంది ప్రాణాలు కోల్పోయారు.

నేడు ఆండ్రోత్ జల ప్రవేశం

నేపీ అమ్మల పాదిలోమరో నౌక

కోల్‌కతాలో తయారీ.. 80 శాతం పరికరాలు భారత్‌లోనే ఉత్పత్తి

విశాఖపట్నం: భారత నౌకాదళం అమ్మల పాదిలోకి మరో యుద్ధ నౌక చేరనుంది. తీర ప్రాంతంలోని సముద్ర జలాల్లో శత్రు దేశాల జలాంతరాముల ఉనికిని పసిగట్టే యుద్ధనౌక ఆండ్రోత్ సోమవారం విశాఖపట్నంలోని నేవల్ డాక్‌యార్డులో జలప్రవేశం చేయనుంది. యాంటీ సబ్‌మెరైన్ వాటర్‌ఫేర్ షాలో వాటర్ క్రాఫ్ట్ (ఏఎస్‌డబ్ల్యూ-ఎస్‌డబ్ల్యూసీ)గా వ్యవహరించే ఆండ్రోత్.. ఇండియన్ నేవీకి రెండో ఏఎస్‌డబ్ల్యూ-ఎస్‌డబ్ల్యూసీ నౌక కావడం గమనార్హం. తూర్పు నౌకాదళం వైస్ అడ్మిరల్ రాజేష్ పెండ్రార్‌సర్ సోమవారం ఉదయం ఈ నౌకను ప్రారంభించి జాతికి అంకితం చేయనున్నారు. ఆండ్రోత్ చేరికతో భారత నౌకాదళం శక్తి సామర్థ్యాలు మరింత పెరగనున్నాయి. ఈ నౌకను కోల్‌కతాలోని గార్డెన్ రీవ్ షిప్ టిల్డర్ అండ్ ఇంజనీర్స్ (జీఆర్‌ఎస్‌ఈ) నిర్మించింది. ఈ నౌక తయారీలో వినియోగించిన పరికరాల్లో 80 దేశీయంగా ఉత్పత్తి చేసినవే కావడం విశేషం. వినాశ్యమైన సాంకేతిక పరిజ్ఞానం, స్వదేశీ సామర్థ్యాన్ని పెంపొందించేలా ఈ నౌక నిర్మాణం జరిగింది. ఆండ్రోత్ సబ్‌మెరైన్ ఉనికిని పసిగట్టడంలో కీలకంగా పని చేయనుంది. అత్యాధునిక తేలికపాటి టార్గెట్‌లు, సబ్‌మెరైన్ విధ్వంసక రాకెట్లను కలిగి ఉంటుంది. దేశ సముద్ర భద్రతలో ఈ నౌక కీలకంగా నిలుస్తుందని నేపీ అధికారులు పేర్కొన్నారు.

నాణ్యతలేని మందులతో ప్రజలకు ప్రాణ సంకటం

అదో చిన్న ఫార్మా కంపెనీ.. ఎన్నో మందులు తయారు చేసి అమ్ముతోంది.. పెద్ద కంపెనీలతో పోటీపడలేక అడ్డదారులు తొక్కుతోంది.. మందులపై ఎక్కువ ఎమ్మార్వీ (గరిష్ట బిల్లర్ ధర) ముద్రించి.. అతి తక్కువ ధరకే మందుల షాపులకు హోల్‌సేల్‌గా నరఫరా చేస్తుంది.. వైద్యులకు అడ్డగోలు కమిషన్లు ఆశచూపి.. పేషెంట్లకు తమ మందులే రాసేలా ప్రలోభపెడుతుంది.. ఇటు వైద్యులకు, అటు మందుల షాపులకు బోలెడు లాభం.. ఇంతదాకా బాగానే ఉంది. కానీ అతి తక్కువ ధరకు మందులు, ఆపై కమిషన్లు ఇస్తూ, తాను కూడా లాభం పొందాలంటే.. ఆ ఫార్మా కంపెనీ ఎంత నాణ్యంగా మందులు తయారు చేస్తుంది? చిన్న నిర్లక్ష్యం కూడా పెద్ద ప్రమాదానికి దారితీయదా? ప్రాణాలకు ప్రమాదం తలెత్తదా? మధ్యప్రదేశ్, రాజస్థాన్‌లలో అదే జరిగింది. ఓ చిన్న ఫార్మా కంపెనీ తయారు చేసిన దగ్గు మందులోని విష పదార్థాల కారణంగా ముక్కుపచ్చలారని 14మంది చిన్నారులు చనిపోయారు. ప్రమాదకర రసాయనం కలపడంతో..

మధ్యప్రదేశ్‌లోని ఛింద్వారా జిల్లాలో పిల్లలకు ఇచ్చిన 'కోల్డ్రెస్'

దగ్గు మందును ల్యూబ్‌లో పరీక్షించగా 'డైటెలిన్ గైకాల్ (డీఈజీ), ఇథైలిన్ గైకాల్ (ఈజీ)'గా పిలిచే ప్రమాదకర రసాయనాల ఆనవాళ్లు ఉన్నట్లు తేలింది. తమిళనాడులోని కాంచీపురంలో శ్రీసన్ ఫార్మా కంపెనీకి చెందిన యూనిట్‌లో ఈ దగ్గు మందు తయారైంది. డీఈజీ, ఈజీ రసాయనాలను పరిశ్రమల్లో పెయింట్లు, బ్రేక్ ఫ్లూయిడ్స్, కొన్ని రకాల ప్లాస్టిక్ తయారీలో వినియోగిస్తారు. మందుల తయారీకి వాటితో ఏమాత్రం సంబంధం ఉండదు. అయితే ఔషధాల తయారీలో వాడే గ్లినరిన్ వంటి ముడి పదార్థాల రవాణా సమయంలో వాటిలో డీఈజీ, ఈజీ చేరే అవకాశం ఉంటుంది. డీఈజీ, ఈజీ మన శరీరంలో మూత్రపిండాలు, కాలేయంతోపాటు నాడీ వ్యవస్థను దెబ్బతీస్తాయి. చిన్నారుల్లో ప్రాణాంతకంగా మారుతాయి.

వైద్యులు, దుకాణదారుల కక్కర్లతో..

చిన్న ఫార్మా కంపెనీలు తమ ఉత్పత్తుల మార్కెటింగ్ కోసం వైద్యులను, మందుల దుకాణాల వారిని ప్రలోభపెట్టడం సాధారణంగా మారిపోయింది. అతి తక్కువ ధరకు ఇచ్చే ఆ

మందులపై ఎమ్మార్వీ మాత్రం పెద్ద పెద్ద కంపెనీల మందులకన్నా ఎక్కువగా ఉంటుంది. దీనితో వైద్యులు, దుకాణాల వారికి భారీగా మార్గిస్తు మిగులుతాయి. దీనితో వైద్యులు తమ వద్దకు వచ్చే రోగులకు ఆ కంపెనీల మందులే రాస్తున్నారు. ఫార్మా కంపెనీల్లో పరిస్థితులు, పరికరాలు, ఉత్పత్తుల నాణ్యతా ప్రమాణాలను సంబంధిత ప్రభుత్వ అధికారులు ఎప్పటికప్పుడు తనిఖీ చేయాలి. కానీ ఈ విషయంలో నిర్లక్ష్యం చూపుతున్నారని, తూతూమంత్రంగా పరిశీలించి పదిలేస్తున్నారనే ఆరోపణలు ఉన్నాయి. **'దగ్గు మందు' కంపెనీల్లో తనిఖీలు** మధ్యప్రదేశ్, రాజస్థాన్‌లలో దగ్గు మందుతో చిన్నారులు మృతి చెందడంతో కేంద్రం అప్రమత్తమైంది. ఆదివారం అన్ని రాష్ట్రాల వైద్యారోగ్యశాఖ ఉన్నతాధికారులతో కేంద్ర ఆరోగ్యశాఖ కార్యదర్శి సెక్రటరీ పీడియా కాన్సల్టెన్ట్ నిర్వహించారు. దేశవ్యాప్తంగా దగ్గు మందు తయారీ సంస్థల వివరాలు సేకరించి.. వెంటనే ఆయా యూనిట్లలో తనిఖీలు చేపట్టాలని ఆదేశించారు. కేంద్రం ఆదేశాల మేరకు రాష్ట్ర వైద్యారోగ్యశాఖ, ఔషధ నియంత్రణ అధికారులు

రసాయనం కలిసిన దగ్గుమందుతో మధ్యప్రదేశ్, రాజస్థాన్‌లలో 14 మంది మృతి

తనిఖీలు, పరీక్షలకు ఏర్పాట్లు ప్రారంభించారు.

పిల్లల మృతి కేసులో వైద్యుడి లరెస్టు

మధ్యప్రదేశ్‌లోని ఛింద్వారాలో దగ్గుమందు కారణంగా పిల్లలు మృతి చెందిన ఘటనలో ప్రభుత్వ వైద్యుడు ప్రవీణ్ సోనిని ఆ రాష్ట్ర పోలీసులు అరెస్టు చేశారు. ఈ దగ్గుమందు తయారుచేసిన సంస్థపైనా కేసు నమోదు చేసినట్లు అధికారులు ఆదివారం వెల్లడించారు. కోల్డ్‌ఫ్లె దగ్గు మందుపై మధ్యప్రదేశ్ ప్రభుత్వం నిషేధించింది. ప్రవీణ్ సోని ప్రైవేటు ప్రాక్టీసు చేస్తూ ఈ దగ్గుమందును సిఫారసు చేసినట్లు ఛింద్వారా ఎస్పీ చెప్పారు. మధ్యప్రదేశ్ ప్రభుత్వం ప్రవీణ్‌ను వైద్య విధుల నుంచి సస్పెండ్ చేసింది. మరోవైపు తమిళనాడు డ్రగ్ కంట్రోల్ అధికారులు ఈ నెల 2వ తేదీన ఇచ్చిన తమ నివేదికలో శ్రీసన్ ఫార్మాస్యూటికల్స్ తయారుచేసిన కోల్డ్‌ఫ్లె దగ్గుమందు డైఇథిల్ గైకాల్(48.6)తో కల్పి అయ్యిందని పేర్కొంది.



ఈ సమస్యలు ఉన్నవారు.. ఉదయం నిద్రలేవగానే నీరు తాగొద్దు..!

ఉదయం నిద్రలేచిన తర్వాత శరీరాన్ని హైడ్రేట్‌గా ఉంచుకోవడం కోసం చాలా మంది నీరు తాగుతారు. అయితే, ఈ ఆరోగ్య సమస్యలు ఉన్నవారు ఉదయం నిద్రలేచిన వెంటనే నీరు తాగడం మంచిది కాదని ఆరోగ్య నిపుణులు హెచ్చరిస్తున్నారు. అయితే, ఏ సమస్యలు ఉన్నవారు నీరు తాగకూడదో ఇప్పుడు తెలుసుకుందాం..

ఖాళీ కడుపుతో నీరు తాగడం ఆరోగ్యకరమైన అలవాట్లలో ఒకటి . ఈ అలవాటు ఆరోగ్యానికి మేలు చేస్తుంది. కానీ ఇది అందరికీ మంచిది కాదని ఆరోగ్య నిపుణులు చెబుతున్నారు. ఉదయం ఖాళీ కడుపుతో నీరు త్రాగడం మంచి అలవాటు అయినప్పటికీ, కొంతమంది ఆరోగ్యానికి మంచిది కాదని ఆరోగ్య నిపుణులు అంటున్నారు.

ఖాళీ కడుపుతో నీళ్లు తాగడం ఎవరికి మంచిది కాదు?

సాధారణంగా, దంత సమస్యలు ఉన్నవారు ఖాళీ కడుపుతో నేరుగా నీరు తాగకూడదు. ఇందులో పయోరియా (చిగుళ్ల వ్యాధి), నోటి పూతలు, నోటి క్యాన్సర్ వంటి సమస్యలు ఉన్నాయి. ఈ వ్యాధులు ఉన్నవారికి, లాలాజలంలోని హానికరమైన బాక్టీరియా ఇన్ఫెక్షన్లకు దారితీస్తుందని నిపుణులు హెచ్చరిస్తున్నారు. అలాంటి వారు ఉదయం నిద్రలేచిన వెంటనే నీరు తాగితే, నీటితో పాటు లాలాజలాన్ని మింగితే, హానికరమైన బాక్టీరియా శరీరంలోకి ప్రవేశిస్తాయి. అందువల్ల, అటువంటి ఆరోగ్య సమస్యలు ఉన్నవారు నీరు తాగే ముందు మోత వాష్ చేసుకోవాలని సూచిస్తున్నారు. అప్పుడు నోటిలోని బాక్టీరియా, విషపూరిత పదార్థాలు బయటకు వస్తాయి. ఆ తర్వాత, నీరు తాగడానికి సురక్షితంగా ఉంటుందని చెబుతున్నారు.

ఆరోగ్యవంతులైన వ్యక్తులు, లాలాజలాన్ని ఉమ్మివేయడం కంటే మింగడం మంచిదని భావిస్తారు. ఎందుకంటే లాలాజలంలోని ఎంజైమ్‌లు జీర్ణ ప్రక్రియను సులభతరం చేస్తాయి. శరీర రోగనిరోధక శక్తిని బలోపేతం చేస్తాయి. అందువల్ల, అనవసరంగా లాలాజలాన్ని ఉమ్మివేయడం ఆరోగ్యానికి హానికరం. ఖాళీ కడుపుతో సరిగ్గా నీరు తాగడం, నోటి పరిశుభ్రతను కాపాడుకోవడం వల్ల మన మొత్తం ఆరోగ్యం మెరుగుపడుతుంది.



నాన్ వెజ్ ఎక్కువగా తిని ఇబ్బంది పడుతున్నారా? ఇలా చేయండి

తెలుగు రాష్ట్రాల్లో అక్టోబర్ 2న అటు దసరా, ఇటు గాంధీ జయంతి వేడుకలు ఘనంగా జరిగాయి. గాంధీ జయంతి సందర్భంగా మాంసాహారం, మద్యపాన నిషేధం ఉన్నప్పటికీ మన వాళ్లు మాత్రం ముక్క చుక్క విషయంలో ఏమాత్రం కాంప్రమైజ్ కాలేదని చెప్పాలి. ఎందుకంటే, దసరా పెద్ద పండుగ కావడంతో నచ్చిన మాంసాహార వంటకాలను పుల్లగా లాగించేశారు. ఈసారి మందు, మాంసం పట్టికీగా దొరక్కన్నా కూడా ముందుగానే సమకూర్చుకుని తమ సరదా తీర్చుకున్నారు. అయితే, మీరు కూడా దసరా సందర్భంగా నాన్ వెజ్ పుల్లగా తిని ఇప్పుడు ఎక్కువగా ఇబ్బంది పడుతున్నారా? మీ కోసం కొన్ని సింపుల్ హెల్త్ టిప్స్..

నాన్ వెజ్ ఎక్కువగా తిన్నవారు లైట్, ఫైబర్ రిచ్, లోఫ్యాట్ డైట్ పాటిస్తూ ప్రోబయోటిక్స్ తీసుకోవాలని ఆరోగ్య నిపుణులు సూచిస్తున్నారు.

ఇడ్లీ వంటి తేలికైన ఆహారాన్ని, పండ్ల, తృణధాన్యాలు, గింజలు ఫైబర్ అధికంగా ఉండే కొన్ని ఆహారాలు తీసుకోవాలని సూచిస్తున్నారు. ఇవి జీర్ణక్రియను మెరుగుపరచడంలో సహాయపడుతాయి.

నిమ్మకాయలో ఆహారాన్ని అరిగించే గుణం ఎక్కువగా ఉంటుంది. మీకు కడుపు ఉబ్బరంగా ఉంటే.. ఓ గ్లాసుడు నిమ్మరసం తాగండి. కాస్త ఉపశమనంగా అనిపిస్తుంది.

సోంపు నీరు కూడా జీర్ణక్రియను మెరుగుపరుస్తుంది. కాబట్టి, ఒక గ్లాస్ వాటర్‌లో ఒక స్పూన్ సోంపును వేసి 5 నిమిషాలు మరిగించి, గోరువెచ్చగా ఉ న్నప్పుడు తాగండి. ఇది ఆజీర్ణి, ఎసిడిటీని దూరం చేస్తుంది.

ఆహారాన్ని జీర్ణం చేయడంలో జీలకర్ర కూడా ముఖ్య పాత్ర పోషిస్తుంది. ఇది మార్లింగ్ సిక్ నెస్‌ని, కడుపు నొప్పిని, విరేచనాలను దూరం చేయడంలో సహాయపడుతుంది. ఓ స్పూన్ జీలకర్ర నీరు తాగితే మంచి రిజల్ట్ కనిపిస్తుంది.

మరి ముఖ్యంగా హైడ్రేషన్ కోసం నీరు ఎక్కువగా తాగాలని ఆరోగ్య నిపుణులు సూచిస్తున్నారు.

ఊపిరితిత్తులు ఎందుకు ఫెయిల్ అవుతాయి..?

లక్షణాలు ఏమిటి..? ఏయే ఆహారాలను తీసుకోవాలి..?


మనం పీల్చే గాలిని శుద్ధి చేసి శరీర భాగాలకు అందించడంతోపాటు శరీర భాగాల్లో ఉత్పత్తి అయ్యే కార్బన్ డయాక్సైడ్ వంటి చెడు వాయువులను బయటకు పంపించడంలో, మనల్ని ఆరోగ్యంగా ఉంచడంలో ఊపిరితిత్తులు నిరంతరాయంగా పనిచేస్తూనే ఉంటాయి. శరీరంలోని వ్యర్థాలను సైతం ఎప్పటికప్పుడు బయటకు పంపిస్తాయి. అయితే పలు రకాల కారణాల వల్ల కొందరికి ఊపిరితిత్తులు చెడిపోవడం జరుగుతుంది. కిడ్నీలు ఫెయిల్ అయినట్లుగానే ఊపిరితిత్తులు కూడా కొందరికి ఫెయిల్ అవుతుంటాయి. ఇందుకు అనేక కారణాలు ఉంటాయి. శ్వాసనాళంలో ఏవైనా తీవ్రమైన అడ్డంకులు ఉంటే దీర్ఘకాలంలో అది ఊపిరితిత్తుల ఫెయిల్యూరకు దారి తీస్తుంది. అలాగే ఆస్మా ఉన్నవారికి కూడా ఊపిరితిత్తులు ఫెయిల్ అయ్యే అవకాశాలు ఉంటాయి.

కారణాలు..

క్రానిక్ అబ్స్ట్రక్టివ్ పల్మనరీ డిసీజ్ (సీవోపీడి) అనే సమస్య ఉన్నవారికి, సిస్టిక్ ఫైబ్రోసిస్ అనే వ్యాధి ఉన్నా ఊపిరితిత్తులు ఫెయిల్ అవుతాయి. ఊపిరితిత్తుల కణజాలంలో సమస్యలు ఉన్నా, ఆక్యూట్ రెస్పిరేటరీ డిస్ట్రెస్ సిండ్రోమ్ (ఏఆర్డిఎస్) అనే సమస్య ఉన్నవారిలో, న్యూమోనియా దీర్ఘకాలంగా ఉన్నా, పల్మనరీ ఫైబ్రోసిస్ అనే సమస్య ఉన్నవారికి కూడా లంగ్స్ ఫెయిల్ అవుతాయి. ఊపిరితిత్తుల్లో ఉండే రక్త నాళాల్లో రక్త సరఫరా సరిగ్గా జరగకపోయినా, ఆక్సిజన్, కార్బన్ డయాక్సైడ్ సరిగ్గా సరఫరా అవకపోయినా, పల్మనరీ ఎంబోలిజం అనే సమస్య ఉన్నవారిలో, గుండె జబ్బులు ఉన్నవారిలోనూ ఊపిరితిత్తులు చెడిపోయే అవకాశాలు ఉంటాయని వైద్యులు చెబుతున్నారు. ఇక ఊపిరితిత్తులు ఫెయిల్ అయిన వారిలో పలు లక్షణాలు కనిపిస్తాయి. శ్వాస తీసుకోవడం నిరంతరాయంగా ఇబ్బందిగా అనిపిస్తుంది. కొందరు వేగంగా శ్వాస తీసుకుంటారు.

లక్షణాలు..

ఊపిరితిత్తుల సమస్య ఉన్నా, అవి చెడిపోయినా కూడా కొందరిలో గుండె వేగంగా కొట్టుకుంటుంది. చర్మం, పెదవులు నీలి రంగులో మారి దర్శనమిస్తాయి. అందోళన,



తలతిరగడం, విశ్రాంతి లేకపోవడం వంటి లక్షణాలు కనిపిస్తాయి. ఇవన్నీ ఊపిరితిత్తులు చెడిపోయాయి అని చెప్పేందుకు లక్షణాలుగా భావించవచ్చు. అయితే కొందరికి ఈ సమస్య ఉంటే తీవ్రమైన తలనొప్పి కూడా ఉంటుంది. నిద్రమత్తుతో ఉంటారు. ఇక ఊపిరితిత్తులు చెడిపోయిన వారు డాక్టర్ సలహా మేరకు చికిత్స తీసుకోవాల్సి ఉంటుంది. అలాగే ఆహారంలోనూ పలు మార్పులు చేసుకోవాలి. దీని వల్ల ఊపిరితిత్తులను తిరిగి ఆరోగ్యంగా పనిచేసేలా చేయవచ్చు.

తీసుకోవాల్సిన ఆహారాలు..

ఊపిరితిత్తుల సమస్య ఉన్నవారు యాంటీ ఆక్సిడెంట్లు అధికంగా ఉండే ఆహారాలను తినాల్సి ఉంటుంది. ఇవి వాపులను తగ్గిస్తాయి. ఊపిరితిత్తుల కణజాలం ఆరోగ్యంగా

ఉండేలా చేస్తాయి. బెర్రీలు, యాపిల్స్, ఆకుపచ్చని కూరగాయలు, ఆకుకూరలు, టమాటాలలో యాంటీ ఆక్సిడెంట్లు అధికంగా ఉంటాయి. కనుక వీటిని రోజూ తింటే ఊపిరితిత్తులను ఆరోగ్యంగా ఉంచుకోవచ్చు. అలాగే ఒమెగా 3 ఫ్యాటీ యాసిడ్లు అధికంగా ఉండే చేపలు, గింజలు, విత్తనాలు, మెగ్నీషియం అధికంగా ఉండే పాలకూర, అరటి పండ్లు, అవకాడో, నీటి శాతం ఎక్కువగా ఉండే పువ్వుకాయ, తర్బూజా వంటి పండ్లు, కోడిగుడ్డు పచ్చని సొస, తృణ ధాన్యాలు, కొబ్బరి నీళ్లు, హెచ్చల్ టీలు లాంటి ఆహారాలన్నీ ఊపిరితిత్తులకు ఎంతో మేలు చేస్తాయి. ఊపిరితిత్తులను ఆరోగ్యంగా ఉంచుతాయి. కనుక ఊపిరితిత్తుల సమస్య ఉన్నవారు ఈ ఆహారాలను తింటుంటే మేలు జరుగుతుంది.

డయాబెటిస్ ఉన్నవారు పనస పండ్లను తినవచ్చా..?

అసలు ఈ పండ్లతో ఎలాంటి లాభాలు కలుగుతాయి..?

పండ్లు అనగానే మనకు తియ్యని రుచి గుర్తుకు వస్తుంది. కానీ అన్ని రకాల పండ్లు తియ్యగా ఉండవు. కేవలం కొన్ని మాత్రమే తియ్యగా ఉంటాయి. అయినప్పటికీ పండు ఏదైనా సరే ఆరోగ్య ప్రయోజనాలనే అందిస్తుంది. అయితే తియ్యని పండ్లలో పనస పండ్లు కూడా ఒకటి. వీటి వాసన అతి తీపిగా ఉంటుంది. కనుక ఈ పండ్లను తినేందుకు కొందరు వెనుకాడుతుంటారు. కానీ పనస పండ్లను తింటే అనేక ఆరోగ్య ప్రయోజనాలు కలుగుతాయి. ప్రపంచ వ్యాప్తంగా పనస పండ్లను చాలా మంది తింటుంటారు. కొందరు ఈ పండ్లను చక్కెరకు ప్రత్యామ్నాయంగా కూడా ఉపయోగిస్తారు. ఈ పండ్లలో అనేక పోషకాలు ఉంటాయి. ఇవి మనకు అనేక లాభాలను అందిస్తాయి. పనస పండ్లను రోజువారీ ఆహారంలో భాగం చేసుకుంటే ఎంతో మేలు జరుగుతుందని వైద్యులు చెబుతున్నారు.

బరువు తగ్గేందుకు..

పనస పండ్లలో అనేక రకాల విటమిన్లు, మినరల్స్ ఉంటాయి. ఈ పండ్లలో విటమిన్ సి ఎక్కువగా ఉంటుంది. ఇది శక్తివంతమైన యాంటీ ఆక్సిడెంట్‌లా కూడా పనిచేస్తుంది. రోగ నిరోధక వ్యవస్థను పటిష్ఠం చేస్తుంది. ఈ పండ్లలో విటమిన్ ఎ సమృద్ధిగా లభిస్తుంది. ఇది కంటి చూపును మెరుగు పరుస్తుంది. చర్మాన్ని ఆరోగ్యంగా ఉంచుతుంది. ఈ పండ్లలో అధికంగా ఉండే పొటాషియం, మెగ్నీషియం, మాంగనీస్ మన శరీరంలో అనేక జీవకక్రియలు సక్రమంగా నిర్వహించబడేందుకు దోహదం చేస్తాయి. పనస పండ్లలో ఫైబర్ అధికంగా ఉంటుంది. ఇది జీర్ణక్రియను మెరుగు పరుస్తుంది. మలబద్ధకం తగ్గేలా చేస్తుంది. ఫైబర్ వల్ల కడుపు నిండిన భావన కలుగుతుంది. దీని వల్ల ఎక్కువ సేపు ఉన్నా ఆకలి వేయదు. ఆహారం తక్కువగా తింటారు. ఇది బరువు తగ్గేందుకు సహాయం చేస్తుంది.

డయాబెటిస్ ఉంటే..

పనస పండ్లలో పొటాషియం అధికంగా ఉంటుంది. ఇది బీపీని నియంత్రిస్తుంది. ఈ పండ్లలో సమృద్ధిగా ఉండే యాంటీ ఆక్సిడెంట్‌తోపాటు ఫైబర్ వల్ల మన శరీరంలో చెడు కొలెస్ట్రాల్ తగ్గి మంచి కొలెస్ట్రాల్ పెరుగుతుంది. దీని వల్ల గుండె జబ్బులు వచ్చే ప్రమాదం తగ్గుతుంది.



ముఖ్యంగా హార్ట్ ఎటాక్ రాకుండా చూసుకోవచ్చు. పనస పండ్లలో ఉండే విటమిన్ సి వల్ల తెల్ల రక్త కణాల ఉత్పత్తి పెరుగుతుంది. దీని వల్ల శరీరం ఇన్ ఫెక్షన్లకు వ్యతిరేకంగా పోరాటం చేస్తుంది. రోగ నిరోధక వ్యవస్థ పటిష్ఠంగా ఉండేలా చూస్తుంది. రోగాలు రాకుండా ఉంటాయి. పనస పండ్లు తియ్యగా ఉంటాయి. అయినప్పటికీ వీటి గైసీమిక్ ఇండెక్స్ చాలా తక్కువగా ఉంటుంది. పైగా ఫైబర్, ప్రోటీన్లు, యాంటీ ఆక్సిడెంట్లు ఉంటాయి కనుక ఈ పండ్లను తింటే షుగర్ లెవెల్స్ పెరగవు. షుగర్ నియంత్రణలో ఉంటుంది. కనుక డయాబెటిస్ ఉన్నవారు కూడా ఈ పండ్లను నిరభ్యంతరంగా తినవచ్చు.

నాన్ వెజ్ తినని వారు..

పనస పండ్లలో ఉండే ఫ్లేవనాయిడ్స్, లిగ్నన్స్ అనే సమృేకనాల కారణంగా ఈ పండ్లు యాంటీ ఇన్ ఫ్లామేటరీ గుణాలను సైతం కలిగి ఉంటాయి. ఇవి శరీరంలోని తీవ్రమైన వాపులను సైతం తగ్గిస్తాయి. దీని వల్ల ఆర్థరైటిస్

ఉన్నవారికి మేలు జరుగుతుంది. ఈ పండ్లలో ప్రోటీన్లు అధికంగా ఉంటాయి. కనుక నాన్ వెజ్ తినని వారికి వీటిని చక్కని ప్రత్యామ్నాయంగా చెప్పవచ్చు. పనస పండ్లతో కొందరు ఊరగాయ, చట్నీ, కూరలు కూడా చేస్తుంటారు. నాన్ వెజ్ తినని వారు ఇలా పండ్లను తింటున్నా కూడా మేలు జరుగుతుంది. దీని వల్ల ప్రోటీన్లు సమృద్ధిగా లభిస్తాయి.

కండరాల నిర్మాణం జరుగుతుంది. శరీరానికి శక్తి లభించి ఉత్సాహంగా ఉంటారు. చురుగ్గా పనిచేస్తారు. నీరసం, అలసట ఉండవు. పనస పండ్లలో యాంటీ ఆక్సిడెంట్‌తోపాటు విటమిన్ సి అధికంగా ఉంటుంది కనుక ఈ పండ్లను తింటే చర్మం సురక్షితంగా ఉంటుంది. నూర్యుని నుంచి వచ్చే అతినీలలోపిత శీరణాల బారి నుంచి చర్మానికి రక్షణ లభిస్తుంది. ఇలా పనస పండ్లను ఆహారంలో భాగం చేసుకోవడం వల్ల ఎన్నో లాభాలను పొందవచ్చు.

పాక్ పనిపట్టిన భారత మహిళల జట్టు

దాయాదిపై జయభేరి
రాణించిన క్రాంతి, హార్టీస్
వన్డేలో పాకిస్థాన్పై 12వ
విజయం



వన్డేలో పాక్పై భారత్ ఆడిన 12 మ్యాచ్లో ఇది 12వ విజయం కావడం విశేషం. ఈ మ్యాచ్లోనూ భారత్.. పాకిస్థాన్తో 'నో పేక్ హ్యాండ్' విధానాన్ని కొనసాగించింది.

పదుతూ లేస్తూ..

మ్యాచ్ రిఫరీ షండ్రె ఫ్రెట్జ్ తప్పిదం వల్ల టాస్ భారత్ గెలిచినా పాక్ సారథి అహ్మదం మేరకు మొదట బ్యాటింగ్ చేసిన టీమ్ ఇండియాకు మంచి ఆరంభమే దక్కింది. ఓపెనర్లు ప్రతీక రావల్ (31), స్పృతి మంధాన (23) 9 ఓవర్లకు 48 రన్స్ జోడించారు. కానీ స్పృతి నిప్రమించాక భారత బ్యాటింగ్ లైన్ప్ తడబడింది. కెప్టెన్ హర్షన్ప్రీత్ (19) విఫలమైనా హార్టీస్, జెమీమా రోడ్రిగ్స్ (32) ఇన్నింగ్స్ను ముందుకు నడిపించారు. స్వల్ప వ్యవధిలో ఈ ఇద్దరూ ఔట్ అవడంతో స్కోరువేగం మందగించింది. మధ్య ఓవర్లలో రిచాను కాదని స్పేహ్ రాణాను బ్యాటింగ్ అర్డర్లో ముందుకువహించినా దీప్తితో కలిసి ఆమె వేగంగా ఆడలేకపోయింది. ఆఖర్లో రిచా ఫోర్స్ ధనాధన్ మెరుపులతో భారత్ పోరాడగలిగే స్కోరును చేయగలిగింది. పాక్ బౌలర్లలో డయానా బేగ్ (4/69) నాలుగు వికెట్లు తీసింది.

అమిన్ పోరాడినా..

చేదనలో పాక్కు నాలుగో ఓపెనర్లే ఎదురుదెబ్బ తగిలింది. దీప్తి శర్మ చేసిన త్రోకు ఓపెనర్ మునీబా అలీ రనాలోగా వెనుదిరిగింది. యువ సంవలనం క్రాంతి.. దాయాది జట్టుకు వరుస షాకులిచ్చింది. 8వ ఓవర్లో సదాఫ్ (6).. క్రాంతితో క్యాన్ ఇచ్చి ఔట్ అవగా 12వ ఓవర్లో అలియా (2) దీప్తి చేతికి చిక్కింది. 10 ఓవర్లకు 25/2గా ఉన్న పాక్ 19వ ఓవర్లో 50 పరుగుల మార్పును అందుకుంది. సిద్ధ, నటాలియా వికెట్లు ఇవ్వకూడదనే పట్టుదలతో మరీ నెమ్మదిగా ఆడారు.

నాలుగో వికెట్కు ఈ జోడి 69 రన్స్ జోడించింది. అయితే 28వ ఓవర్లో మళ్లీ బంతినందుకున్న క్రాంతి.. నటాలియాను ఔట్ చేసింది. ఆమె స్థానంలో వచ్చిన ఫాతిమా (2)ను దీప్తి పెవిలియన్కు పంపింది. 30వ ఓవర్లో పాక్ స్కోరు వంద పరుగులు దాటింది. సాధించాల్సిన రన్లేట్ పెరుగుతుండటంతో 81 బంతుల్లో అర్ధ శతకం పూర్తిచేసిన సిద్ధ.. గేర్ మార్చి దూకుడుగా ఆడేందుకు యత్నించింది. కానీ మరో ఎండ్లో ఆమెకు అండగా నిలిచేవారే కరువయ్యారు. ఒకడశలో 143/5తో ఉన్న పాక్.. 159కు ఆలోట్ అవడం గమనార్హం.

సంక్షిప్త స్మృతి:

భారత్: 50 ఓవర్లకు 247 (హార్టీస్ 46, రిచా 35, డయానా 4/69, ఫాతిమా 2/38) బి
పాకిస్థాన్: 43 ఓవర్లలో 159 (అమిన్ 81, నటాలియా 33, క్రాంతి 3/20, దీప్తి 3/45)

కొలంబో: అంతర్జాతీయ క్రికెట్లో వరుసగా నాలుగో ఆదివారం పాకిస్థాన్కు భారత్ చేతిలో భంగపాటు తప్పలేదు. ఇటీవలే ముగిసిన ఆసియా కప్లో భారత పురుషుల జట్టు మూడుసార్లు పాకిస్థాన్ జట్టును చిత్తుచేయగా తాజాగా అమ్మయిలూ ఆ విజయ పరంపరను కొనసాగించారు. మహిళల వన్డే ప్రపంచకప్లో భాగంగా చిరకాల

ప్రత్యర్థుల మధ్య కొలంబో వేదికగా జరిగిన పోరులో భారత్.. 88 పరుగుల తేడాతో గెలిచి జయభేరి మోగించింది. మొదట బ్యాటింగ్ చేసిన ఉమెన్ ఇన్ బ్లా.. బ్యాట్తో తడబాటుకు గురై నిర్ణీత ఓవర్లలో 247 పరుగులే చేయగలిగింది. హార్టీస్ డియోల్ (46), రిచా ఫోర్స్ (35) ఫర్వాలేదనిపించారు.

బ్యాట్తో విఫలమైనా బంతితో మెరిసిన భారత్.. పాక్ను 43 ఓవర్లలో 159కే కట్టడిచేసింది. క్రాంతి గౌడ్ (3/20) పదునైన పేస్కు తోడు దీప్తి శర్మ (3/45), స్పేహ్ రాణా (2/38) స్పిన్ మాయాజాలానికి దాయాది కుదేలైంది. సిద్ధ అమిన్ (81) ఒంటరిపోరాటం చేసినా ఆ జట్టును గెలిపించలేకపోయింది. కాగా

చివరిరోజు 4 పతకాలు

ప్రపంచ పారా అథ్లెటిక్స్
సిప్రుస్, ప్రీతి, నవ్దీపకు రజతాలు
మొత్తంగా భారత్ ఖాతాలో 22 మెడల్స్

స్వాధీనీ: ప్రపంచ పారా అథ్లెటిక్స్ చాంపియన్షిప్ను భారత్ ఘనంగా ముగించింది. గతంలో ఎన్నడూ లేని విధంగా అత్యధికంగా 22 పతకాలు (6 స్వర్ణ, 9 రజత, 7 కాంస్య) సాధించి వడో స్థానంలో నిలిచింది. పోటీలకు చివరి రోజైన ఆదివారం మరో మూడు రజతాలు, కాంస్యం భారత్ ఖాతాలో చేరాయి. సిప్రుస్ శర్మ, ప్రీతి పాల్ చాంపియన్షిప్లలో రెండో పతకాన్ని సొంతం చేసుకొన్నారు. మహిళల 200 మీటర్ల టీ12 ఫైనల్లో సిప్రుస్ 24.46 సెకన్ల టైమింగ్తో రజతం సాధించింది. ఇప్పటికే 100 మీ. టీ12 కేటగిరీలో సిప్రుస్ స్వర్ణం నెగ్గిన సంగతి తెలిసిందే. ఇక, మహిళల 100 మీటర్ల టీ35 ఫైనల్లో 14.33 సెకన్లలో రేస్ పూర్తి చేసిన ప్రీతి రజతం దక్కించుకొంది. ఇదివరకే 200 మీ. టీ35 రేస్లో పాల్ కాంస్యం సాధించింది. పురుషుల జావెలిన్ త్రో ఎఫ్41 కేటగిరీలో 45.46 మీటర్ల దూరం విసిరిన నవ్దీప్ రెండో స్థానంతో రజతం అందుకొన్నారు. పురుషుల 200 మీటర్ల టీ44 విభాగంలో సందీప్ 23.60 సెకన్ల టైమింగ్తో కాంస్యం సాధించాడు. బ్రెజిల్ 44 (15 స్వర్ణ, 20 రజత, 9 కాంస్య) పతకాలతో టాప్లో నిలవగా.. చైనా 52 (13-22-17), ఇరాన్ 16 (9-2-5) మెడల్స్తో రెండు, మూడు స్థానాలు దక్కించుకున్నాయి.



ఇరానీ విజేత విదర్భ

నాగ్పూర్: ఇరానీ కప్ను విదర్భ గెలుచుకుంది. ఇక్కడ ముగిసిన ఐదు రోజుల మ్యాచ్లో 93 పరుగులతో రెస్టాఫ్ ఇండియా ఓడించింది. 361 పరుగుల లక్ష్యంతో ఓవర్లనైట్ స్కోరు 30/2తో ఆదివారం రెండో ఇన్నింగ్స్ కొనసాగించిన రెస్టా 267 రన్స్కు ఆలోచించింది. యుక్ ధుల్ (92), మానవ్ సుతార్ (56 నాటౌట్) పోరాడినా రెస్టాకు ఓటమి తప్పలేదు. వీరద్దరు ఏడో వికెట్కు 104 రన్స్ జోడించారు.

సంక్షిప్తస్మృతి: విదర్భ: 342, 232బి రెస్టాఫ్ ఇండియా: 214, 267 (ధుల్ 92, మానవ్ 56 నాటౌట్, ఇషాన్ 35, హర్షి దూబే 4/73, ఆదిత్య రాత్రి 2/27, యుక్ రాకూర్ 2/47).

యుక్-ధుల్ కొట్టుకోబోయారు!

ఆఖరిరోజు ఆటలో విదర్భ పేసర్ యుక్ రాకూర్, రెస్టా బ్యాటర్ యుక్ ధుల్ కొట్టుకుకున్నంత పని చేశారు. రాకూర్ చేసిన షార్ట్పిచ్ బంతికి ధుల్ క్యాచవుటయ్యాడు. కీలకమైన వికెట్ పడగాల్సిన నేపథ్యంలో రాకూర్ తీవ్రంగా స్పందించాడు.



అది జీర్ణించుకోలేని ధుల్.. రాకూర్పై దాడి చేసేందుకు అతడివైపు దూసుకు పోయాడు. రాకూర్ కూడా తగ్గిదిలేస్తట్టుగా

జవాబివ్వడంతో ఇద్దరూ కొట్టుకొనేదాకా వెళ్లారు. అయితే అంపైర్లు కలుగజేసుకొని వారిని విడదీశారు.

ప్రభ్ సిమ్లాన్ సెంచరీ

మూడో వన్డేలో ఆసిస్ 'ఎ' పరాజయం
సిరీస్ భారత్ 'ఎ' వశం



కాన్పూర్: ఆస్ట్రేలియా 'ఎ'తో మూడు మ్యాచ్ల అనధికార వన్డే సిరీస్ను భారత్ 'ఎ' 2-1తో దక్కించుకుంది. ఆదివారం ఇక్కడ ఉ త్పూర భరితంగా జరిగిన మూడో మ్యాచ్లో భారత్ 'ఎ' రెండు వికెట్లతో నెగ్గింది. తొలుత ఆస్ట్రేలియా 'ఎ' 49.1 ఓవర్లలో 316 పరుగులకు ఆలోచించింది. ఎడ్వర్డ్స్ (89), స్మిత్ (73), కొనాల్ (64) అర్ధ శతకాలు సాధించారు. ఓర్వేడ్స్, హర్షిత్ చెరో మూడేసి, బదోస్ రెండు వికెట్లు పడగొట్టారు. భారీ చేదనలో భారత్ 'ఎ' 46 ఓవర్లలో 322/8 స్కోరు చేసి గెలుపొందింది. ఓపెనర్ ప్రభ్ సిమ్లాన్ (102) సెంచరీతో చెలరేగాడు. కెప్టెన్ శ్రేయాన్ (62), పరాగ్ (62) హాఫ్ సెంచరీలో సత్తా చాటారు. చివర్లో వరుస వికెట్లు కోల్పోయి భారత్ 'ఎ' ఇబ్బందులో పడినా అర్వేడ్స్ (7 బ్యాటింగ్) అండగా విప్రాజ్ నిగమ్ (24 నాటౌట్) జట్టును విజయ తీరాలకు చేర్చాడు. టాడ్ మర్ఫీ, తస్నీర్ సంఘా చెరో 4 వికెట్లు తీశారు.

పండగ భక్తులతో యాదగిరిగుట్ట కిటకిట

ధర్మదర్శనానికి 3 గంటలు, స్పెషల్ దర్శనానికి గంట సమయం
ఆలయ ఖజానాకు రూ.50.54 లక్షల ఇన్ కమ్

యాదగిరిగుట్ట : యాదగిరిగుట్ట శ్రీలక్ష్మీనరసింహస్వామి దేవస్థానం దసరా పండుగ తిరుగు ప్రయాణ భక్తులతో ఆదివారం కిటకిటలాడింది. దసరా పండుగ కోసం సాంతాళ్లకు వెళ్లిన భక్తులు.. తిరుగు ప్రయాణంలో స్వామివారిని దర్శించుకోవడానికి కుటుంబ సమేతంగా భారీగా తరలివచ్చారు. దీంతో ఆలయ పరిసరాలు కిక్కిరిశాయి. ఎక్కడ చూసినా భక్తుల సందడే కనిపించింది. అధిక సంఖ్యలో వచ్చిన భక్తుల కారణంగా.. బస్ జే, ధర్మదర్శన, ప్రత్యేక దర్శన క్యూలైన్లు, ప్రసాద క్యూలైన్లు, ప్రధానాలయ ప్రాంగణం, కల్యాణకట్ట, లక్ష్మీపుష్పరిణి, ప్రత మండపాలు రద్దీగా మారాయి. భక్తుల రద్దీ కారణంగా స్వామివారి ధర్మదర్శనానికి మూడు గంటలు, ప్రత్యేక



ప్రవేశ దర్శనానికి గంట సమయం వట్టింది. ఇక ఆలయంలో నిర్వహించిన నిత్యకల్యాణం, బ్రహ్మోత్సవం, సుదర్శన నారసింహ హోమంలో భక్తులు పెద్ద సంఖ్యలో పాల్గొని మొక్కులు చెల్లించుకున్నారు. ఇదిలా ఉండగా ఆలయంలో నిత్య పూజలు శాస్త్రోక్తంగా జరిగాయి. ఉదయం సుప్రభాతంతో మొదలైన నిత్య పూజలు.. రాత్రి పవళింపుసేవ, శయనోత్సవ సేవతో ముగిశాయి. ఇక

భక్తులు జరిపించిన నిత్య పూజలు, నిత్య కైంకార్యాల ద్వారా ఆదివారం ఆలయానికి రూ.50,54,516 ఆదాయం వచ్చింది. ప్రసాద విక్రయం ద్వారా రూ.19,13,900, కొండపైకి వాహనాల ప్రవేశంతో రూ.7 లక్షలు, వీణపీ దర్శనాల ద్వారా రూ.9.30 లక్షలు, బ్రేక్ దర్శనాలతో రూ.4,66,800 ఇన్ కమ్ వచ్చినట్లు ఆలయ అధికారులు వెల్లడించారు.



ఘనంగా ఆర్ఎస్ఎస్ శతజయంతి ఉత్సవాలు



భార్గవాపురం సమితి ఆధ్వర్యంలో ఘనంగా పథ సంచలనం

హుస్సాబాద్ టౌన్,జనత న్యూస్ : రాష్ట్రీయ స్వయంసేవక్ సంఘ్ శతజయంతి ఉత్సవాల సందర్భంగా ఆదివారం భార్గవాపురం సమితి ఆధ్వర్యంలో హుస్సాబాద్ పట్టణంలోని ప్రధాన వీధుల గుండా పథ సంచలనం కార్యక్రమం ఘనంగా నిర్వహించబడింది.సంఘ స్వయంసేవకులు సంపూర్ణ నియమ నిష్ఠలతో,జాతీయ గీతాల నడుమ పథ సంచలనం చేశారు. పట్టణ ప్రజలు ఈ కార్యక్రమాన్ని ఆసక్తిగా వీక్షించారు. ఈ సందర్భంగా మహిళా సోదరిమణులు స్వయంసేవకులపై బంతిపూలతో పుష్ప వర్షం కురిపిస్తూ స్వాగతం పలికారు.సంఘ శతజయంతి ఉత్సవాల భాగంగా నిర్వహించిన ఈ కార్యక్రమంలో అనేకమంది స్వయంసేవకులు, ప్రజలు పెద్ద ఎత్తున ఉత్సాహంగా పాల్గొన్నారు.ఈ కార్యక్రమంలో చిట్టి దేవేందర్ రెడ్డి,జన్నపు రెడ్డి సురేందర్ రెడ్డి, పోతుగంటి వెంకట్ రెడ్డి,కవ్వ వెనుగోపాల్ రెడ్డి, డాక్ట్రీ శ్రీనివాస్, విద్యాసాగర్ రెడ్డి స్వయం సేవకులు పాల్గొన్నారు.

మృతుల కుటుంబాలకు ఓదార్పు

జనత న్యూస్ బెజ్జంకి : మండలంలోని గూడెం, బేగంపేట్, బెజ్జంకి గ్రామాలలో ఇటీవల మృతి చెందిన మృతుల కుటుంబ సభ్యులను మానకొందూరు మాజీ శాసనసభ్యులు డాక్టర్ రసమయి బాలకిషన్ ఆదివారం మండల బి ఆర్ఎస్సీ నాయకులతో కలిసి పరామర్శించి , ఓదార్పు అందించారు. ఈ కార్యక్రమంలో పార్టీ మండల అధ్యక్షులు పాకాల మహిపాల్ రెడ్డి, సీనియర్ నాయకులు లింగాల లక్ష్మణ్, కనగండ్ల తిరుపతి, చింతకింది శ్రీనివాస్ గుప్తా, కచ్చు రాజయ్య, చింతలపల్లి సంజీవరెడ్డి, రావుల రామకృష్ణారెడ్డి,ముక్తిస తిరుపతి రెడ్డి, హనుమండ్ల లక్ష్మారెడ్డి, బండి రమేష్, వంగల నరేష్, గుబిర మల్లేశం,



సోషల్ మీడియా ఇన్ఫ్లూన్స్ ఎలా శేఖర్ బాబు, బిగుళ్ల మోహన్, దిబ్బి రాజు, బెజ్జంకి శంకర్, పోచయ్య,

కనుకయ్య, శివ, వెంకటేష్, రాజకుమార్, అంజయ్య, కొవి మహేష్ తదితరులు పాల్గొన్నారు.

సవాలకు సిద్ధమా రసమయి?



జనత న్యూస్ బెజ్జంకి : మండల కేంద్రంలో కాంగ్రెస్ పార్టీ మండల అధ్యక్షుడు ముక్తిస రత్నాకర్ రెడ్డి అధ్యక్షతన ఆదివారం జరిగిన పత్రికా సమావేశంలో ఆయన మాట్లాడుతూ రాజకీయాల్లో గెలుపు ఓటములు ప్రజలు నిర్ణయిస్తారని, ఎవరో చెబితే అవి ముందుగానే మాజీ ఎమ్మెల్యే రసమయి బాలకిషన్ ఓడిపోయిన బాధలో ఆర్ధరహితమైన ఆరోపణలు చేస్తూ ఆనందం

పొందుతున్నారని విమర్శించారు. రాసున్న స్థానిక ఎన్నికల్లో కాంగ్రెస్ పార్టీ ఒక్క ఎంపీటీసీ స్థానం గెలవడని, పార్టీకి అభ్యర్థులు కూడా దొరకడం లేదని చేస్తున్న ఆరోపణలకు మండల అధ్యక్షుడుగా నేను సవాలు చేస్తున్నాను అత్యధిక స్థానాలను మండలంలో కైవసం చేసుకుని కాంగ్రెస్ పార్టీ సత్తా చూపిస్తామని, రాజకీయ సన్యాసానికి సిద్ధంగా రసమయి బాలకిషన్ ఉండాలని

కాంగ్రెస్ పార్టీ మండల అధ్యక్షులు ముక్తిస రత్నాకర్రెడ్డి

పేర్కొన్నారు. భాక్ కాంగ్రెస్ అధ్యక్షులు ఒగ్గు దామోదర్ మాట్లాడుతూ సంక్షేమం, అభివృద్ధిచే కాంగ్రెస్ పార్టీ విజయానికి దోహదం చేస్తుందని తెలిపారు. మానకొందూరు శాసనసభ్యులు డాక్టర్ కవ్వంపల్లి సత్యనారాయణ నియోజకవర్గ అభివృద్ధికి నిరంతరం కృషి చేస్తున్నారని ఎమ్మెల్యే పై అనుచిత వ్యాఖ్యలు చేస్తే కాంగ్రెస్ కార్యకర్తలు చూస్తూ ఊరుకోరని హెచ్చరించారు. జిల్లా అధికార ప్రతినిధి పోతిరెడ్డి రాజశేఖర్ రెడ్డి మాట్లాడుతూ ఉన్నత పదవులు అలంకరించిన వ్యక్తులు బూతు పురాణాలు మాట్లాడవద్దని, మాట్లాడే ముందు ప్రజలు మన భాషను గమనిస్తున్నారని గుర్తుంచుకోవాలని సూచించారు. ఈ కార్యక్రమంలో ఏఎస్సీ వైస్ చైర్మన్ లిలువేరు శ్రీనివాస్ రెడ్డి, దేవస్థానం చైర్మన్ జెల్ల ప్రభాకర్ యాదవ్, బీసీ సెల్ మండల అధ్యక్షులు గూడెల్లి శ్రీకాంత్, నాయకులు కొంకటి రాములు, యాత్ అధ్యక్షులు కర్రావుల సండిప్, మచ్చు కుమార్, లింగాల శ్రీనివాస్, రావుల నరసయ్య, జనగం శంకర్, రోడ్ల మల్లేశం, ఐలేని శ్రీనివాస్ రెడ్డి, ఇన్నిల ఐలయ్య, బోనగం రమేష్ గౌడ్, ఐలేని మహేందర్ రెడ్డి, సమీకృత్, చందు, మహేందర్, బోనగం శంకర్ గౌడ్ తదితరులు పాల్గొన్నారు.

సుందరగిరిలో అరుదైన ఘటన

అవుకి జంట లేగదూడలు



చిగురుమామిడి,జనత న్యూస్: మండలంలోని సుందరగిరి గ్రామంలో ఓ అరుదైన సంఘటన చోటుచేసుకుంది. గ్రామానికి చెందిన రైతు పెసరి బాలయ్య యొక్క అవు ఒకేసారి రెండు లేగదూడలకు జన్మనిచ్చింది. జంట లేగదూడలు పుట్టిన విషయం గ్రామమంతా తెలిసి, చుట్టుపక్కల రైతులు ఆ లేగదూడలను చూడటానికి పెద్ద సంఖ్యలో తరలివచ్చారు.రైతు బాలయ్య మాట్లాడుతూ... “మా అవు జంట లేగదూడలను కనడం మా కుటుంబానికి ఎంతో ఆనందంగా ఉంది. ఇవి రెండూ ఆరోగ్యంగా ఉండటం దేవుని ఆశీర్వాదం అని భావిస్తున్నాం” అని తెలిపారు.స్థానిక పశువైద్య అధికారి మాట్లాడుతూ... ఇలాంటి జంట లేగదూడలు పుట్టడం చాలా అరుదైన విషయం అని చెప్పారు. “ప్రస్తుతం తల్లి, లేగదూడల ఆరోగ్యంగా ఉన్నాయి. వీటికి ప్రత్యేక ఆహారం అందించడం, శుభ్రత పాటించడం ఎంతో ముఖ్యం” అని సూచించారు.

హుస్సాబాద్ లో ఘనంగా “కాక” జయంతి వేడుకలు



హుస్సాబాద్ టౌన్,జనత న్యూస్: హుస్సాబాద్ పట్టణంలో మండల కాంగ్రెస్ పార్టీ అధ్యక్షుడు బంక చందు ఆధ్వర్యంలో కాంగ్రెస్ పార్టీ సీనియర్ నాయకులు, మాజీ కేంద్రమంత్రి గడ్డం వెంకటస్వామి (కాకా) 96 వ జయంతి వేడుకలను ఘనంగా నిర్వహించారు.ఈ సందర్భంగా పలువురు నాయకులు కాకా చిత్రపటానికి పూలమాలవేసి ఘనంగా నివాళులు అర్పించారు. ఈ కార్యక్రమంలో జిల్లా గ్రంథాలయ సంస్థ చైర్మన్ కేడం లింగమూర్తి, ఎఎస్సీ చైర్మన్ కంది తిరుపతి రెడ్డి,కాంగ్రెస్ పార్టీ నాయకులు చిత్తూరి రవీందర్,గుంపల శ్రీనివాస్ వివి రమణ బిఖ్యా నాయక్, ఎండి.హనస్ అయిత శ్రీధర్,కేశవేణి రమేష్,దండి లక్ష్మి రాజిరెడ్డి గట్టు మల్లేశం,ఎం.వీరన్న తదితరులు పాల్గొన్నారు.

ప్రమాదానికి కారణమైన డీసీఎం డ్రైవర్ అరెస్ట్



జనత న్యూస్ బెజ్జంకి : మండలంలోని దేవకృపల్లి రాజేష్ రహదారి పైన శనివారం జరిగిన రోడ్డు ప్రమాదంలో తల్లి కూతురు మరణానికి కారణమైన డీసీఎం డ్రైవర్ మద్యం మత్తులో అజాగ్రత్తగా, అతివేగంగా వాహనం నడిపిన కరీంనగర్ కు చెందిన అయూబ్ ఖాన్ ను ఆదివారం ఇన్స్పెక్టోషన్ అధికారి సిద్దిపేట జిల్లా రూరల్ సర్కిల్ ఇన్స్పెక్టర్ పి. శ్రీనివాస్ అరెస్టు చేసి రిమాండ్ కు తరలించిస్తున్న బెజ్జంకి ఎస్సె బి. సౌజన్య ప్రతిక ప్రకటనలో తెలిపారు.

యాదగిరి-శుడి సేవలో డీజీబీ శివధర్ రెడ్డి

యాదగిరిగుట్ట : యాదగిరిగుట్ట శ్రీలక్ష్మీనరసింహస్వామిని రాష్ట్ర డీజీబీ శివధర్ రెడ్డి ఆదివారం దర్శించుకున్నారు. గర్భగుడిలో స్వయంభూ నారసింహాడిని దర్శించుకుని ముఖ మంటపంలో స్వామివారి ఉత్సవమూర్తులకు అభిషేక పూజలు నిర్వహించారు. డీజీబీగా బాధ్యతలు చేపట్టిన తర్వాత తొలిసారిగా స్వామివారి దర్శనం కోసం యాదగిరిగుట్టకు వచ్చిన డీజీబీకి జిల్లా కలెక్టర్ హనుమంతరావు మొక్కుసు బహూకరించి స్వాగతం పలికారు. అనంతరం తూర్పు రాజగోపురం నుండి త్రితల గోపురం గుండా ఆలయంలోకి ప్రవేశించిన డీజీబీకి ఆలయ ప్రధానార్చకులు కాందూరి వెంకటాచార్యుల అర్చకత్వంలో అర్చకులు ఆలయ సంప్రదాయ రీతిలో పూర్ణకుంభ స్వాగతం పలికారు. మొదట క్షేత్రపాలకుడు అంజనేయస్వామిని దర్శించుకుని గర్భగుడికి అభిముఖంగా ఉన్న స్వర్ణ ద్వజస్తంభానికి మొక్కి గర్భాలయంలోకి వెళ్లారు. గర్భగుడిలో లక్ష్మీనమేత నారసింహాడిని దర్శించుకుని ప్రత్యేక పూజలు నిర్వహించారు. అనంతరం ప్రధానాలయ ముఖ మంటపంలో అర్చకులు ఆరునకు వేదాశీర్వచనం చేయగా.. కలెక్టర్ లద్దాప్రసాదం, స్వామివారి శేషవస్త్రాలు అందజేశారు. అనంతరం ఆలయ ఏకావోలు గజవెల్లి రఘు, జూషెల్లి కృష్ణ గౌడ్, నవీన్ కుమార్ యాదగిరిగుట్ట ఆలయ నమూనా ఫోటోను బహూకరించారు. ఈ కార్యక్రమంలో డీసీపీ అక్బాంత్ యాదవ్, ఆర్డీవో కృష్ణారెడ్డి, ఏసీపీ శ్రీనివాస్ నాయుడు, తహశీల్దార్ గణేష్ నాయక్, సీఐ భాస్కర్ తదితరులు ఉన్నారు.



హృదయాలు దోచేస్తున్న రాములమ్మ!

శ్రీముఖి అలియాస్ బుల్లితెర రాములమ్మగా పేరు సొంతం చేసుకుంది. ఈ మధ్యకాలంలో బుల్లితెర మహారాణిగా పేరుపొందిన యాంకర్ సుమా రేంజ్ లో అవకాశాలు అందుకుంటూ ఇటు పలు బుల్లితెర షోలకు హెస్టాస్ గా వ్యవహరిస్తూనే.. అటు సినిమా ఈవెంట్లలో కూడా సందడి చేస్తోంది. ముఖ్యంగా కట్టుబొట్టుతో అందరినీ ఆకట్టుకునే ఈమె.. ఇటు సాంప్రదాయంగా కనిపించడమే కాకుండా.. అటు గ్లామర్ ఒలకబోస్తూ ప్రేక్షకులను కూడా అలరిస్తున్న విషయం తెలిసిందే. ఇదిలా ఉండగా ఇప్పుడు తాజాగా మరో అవుట్ ఫిట్ తో ఆడియన్స్ ను అలరించడానికి మరో ఫోటోషూట్ తో ఫాలోవర్స్ ముందుకు వచ్చేసింది శ్రీముఖి. తాజాగా పర్చల్ కలర్ లెహంగా ధరించిన ఈమె ఇందులో చూడ చక్కని లుక్కులో అందరి దృష్టిని ఆకర్షిస్తోంది. ఈ మధ్య శ్రీముఖిని సాంప్రదాయంగా చూసేసరికి అభిమానులు, ఫాలోవర్స్ కూడా తెగ సంబరపడిపోతున్నారు. తాజాగా పర్చల్ కలర్ లెహంగా ధరించిన ఈమె.. దీనికి కాంబినేషన్లో మల్టీకలర్ డ్రెడ్ తో డిజైన్ చేసిన బ్లౌజ్ ధరించింది. ఈ ఔట్ఫిట్ ను పరిపూర్ణం చేయడం కోసం గోల్డెన్ కలర్ లేన్ తో డిజైన్ చేసిన పర్చల్ కలర్ దుపట్టాతో అందాలను దాచేసింది. పైగా అందమైన గాజులు, చెవి దుద్దులతో పాటు ఆ నెక్ ను మరో హీరోతో అందంగా తీర్చిదిద్దింది. అలా మొత్తానికైతే సింపుల్ లుక్ తో తన మేకోవర్ ను ఫినిష్ చేసిన ఈమె.. అందరి దృష్టిని ఆకర్షిస్తుందని చెప్పవచ్చు. ప్రస్తుతం శ్రీముఖికి సంబంధించిన ఈ ఔట్ఫిట్ సోషల్ మీడియాలో వైరల్ గా మారుతోంది.



బాలీవుడ్ పై రాశీ ఖన్నా సంచలన కామెంట్స్

టాలీవుడ్ లో సినిమాలు చేసే హీరోయిన్లకు గౌరవం ఎక్కువగా ఉంటుందని హీరోయిన్ రాశీ ఖన్నా రీసెంట్ గా ఓ ఇంటర్వ్యూలో తెలిపారు. టాలీవుడ్ ఇండస్ట్రీలో నటనటుల మధ్య చాలా మంచి ఫ్రెండ్షిప్, బెస్ట్ అట్రాన్సియర్ ఉంటుందని, మరి ముఖ్యంగా ఇక్కడ హీరోయిన్లకు చాలా రెస్పెక్ట్ ఇస్తారని, టాలీవుడ్ లో వర్క్ చేస్తుంటే ఎప్పుడూ ఒక ఫ్యామిలీలో ఉన్నట్టే అనిపిస్తుందని రాశీ ఖన్నా చెప్పారు. టాలీవుడ్ లో వర్కింగ్ అవర్స్ చాలా క్రమబద్ధంగా ఉంటాయని, ఉదయం 9 గంటల నుంచి సాయంత్రం 6 గంటల వరకు మాత్రమే కాల్స్ ట్యూ ఉంటాయని, బాలీవుడ్, తమిళ ఇండస్ట్రీలో ఒక్కో కాల్స్ టీ 12 గంటలు ఉంటుందని, అందుకే ఎక్కువగా అలసిపోతామని, పైగా తెలుగు ఆడియన్స్ తనపై ఎక్కువ అభిమానం చూపిస్తూ ఉంటారని, తాను ఇతర భాషల్లో చేసిన సినిమాలను కూడా తెలుగు ఫ్యాన్స్ ఆదరిస్తారని ఆమె పేర్కొన్నారు. సౌత్ లో దొరికినట్టు నార్త్ లో రెస్పెక్ట్ దొరకదని, బాలీవుడ్ లోని నటనటులు ఆడంబరంగా ప్రవర్తిస్తారని, సౌత్ ఇండస్ట్రీని చూసి నార్త్ లోని కొంతమంది నేర్చుకోవాలని రాశీ చెప్పడంతో ఆ కామెంట్స్ సోషల్ మీడియాలో చర్చకు దారి తీశాయి. నార్త్ లో ఎక్కువ సినీ అవకాశాలు రాకపోవడంతో ఇలా ఇష్టమొచ్చినట్టు కామెంట్స్ చేయడం సరికాదని రాశీని కొందరు తప్పుబడుతున్నారు. కానీ మరికొందరు మాత్రం తన అభిప్రాయం తాను చెప్పింది ఇందులో తప్పేముందని రాశీని వెనుకేసుకొస్తున్నారు. అయితే రాశీ మాత్రం తన అనుభవాన్ని మాత్రమే చెప్పానని చెప్తున్నారు. చాలా రోజుల తర్వాత రాశీ ఖన్నా తెలుగులో సిద్ధా జొన్నలగడ్డ తో కలిసి తెలుసు కదా అనే సినిమా చేయగా, ఆ మూవీ అక్టోబర్ 17న ప్రేక్షకుల ముందుకు రానుంది. తెలుసు కదా ప్రమోషన్స్ లో యాక్టివ్ గా పాల్గొంటున్న రాశీ ఓ ఇంటర్వ్యూలో ఈ కామెంట్స్ చేశారు. ఈ సినిమా హిట్తైతే టాలీవుడ్ నుంచి మరిన్ని అవకాశాలొస్తాయని రాశీ తెలుసు కదాపై ఎన్నో ఆశలు పెట్టుకున్నారు.

సాయి పల్లవి.. జస్ట్ ఒక అడుగు దూరంలో..

స్టార్ హీరోయిన్ సాయి పల్లవి.. ఆమెకు ఎలాంటి క్రేజ్ ఉందో అందరికీ తెలిసిందే. సినీ ఇండస్ట్రీలో స్టార్ హీరోలకు మించిన క్రేజ్ సొంతం చేసుకున్న అమ్మడు.. తన నేమరల్ లుక్, సహజ నటనతో ప్రేక్షకుల హృదయాలను గెలుచుకున్నారని చెప్పడంలో ఎలాంటి డౌట్ అక్కర్లేదు. తనకంటూ ఇప్పటికే ప్రత్యేక ఇమేజ్ ను సృష్టించుకున్నారు. గ్లామర్ షోకు దూరంగా ఉంటూ కంటెంట్, ప్రాధాన్యత ఉన్న చిత్రాలను ఎంచుకుంటున్న సాయి పల్లవి.. ఇప్పుడు సౌత్ లో అత్యధిక డిమాండ్ ఉన్న హీరోయిన్ అనే చెప్పాలి. రీసెంట్ గా తండేల్ మూవీతో భారీ హిట్ ను అందుకున్న బ్యూటీ.. ఇప్పుడు బాలీవుడ్ లో ప్రతిష్టాత్మకంగా రూపొందుతున్న రామాయణ్ లో నటిస్తున్నారు. సినిమాలో సీతమ్మగా కనిపించనున్న ఆమె లుక్ కోసం అంతా వెంటే చేస్తున్నారు. ఆ మూవీతో మరిన్ని చిత్రాలను లైన్ లో పెడుతున్నట్టు తెలుస్తోంది. అదే సమయంలో ఇప్పుడు రామాయణ్ సినిమాకు గాను సాయి పల్లవి భారీగా రెమ్యూనరేషన్ తీసుకుంటున్నట్టు సమాచారం. రూ.20 కోట్ల పారితోషికం అందుకుంటున్నారట. అంతే కాదు.. తాను నటించబోయే తర్వాత ప్రాజెక్టులకు దాదాపు రూ.13 కోట్ల వరకు అందుకోనున్నారని సమాచారం. అయితే ఇప్పుడు అత్యధిక పారితోషికం అందుకునే సౌత్ హీరోయిన్ల జాబితాలో రెండో స్థానంలో నిలిచినట్టు తెలుస్తోంది. మరో స్టార్ హీరోయిన్ నయనతార భారీ రెమ్యూనరేషన్ అందుకుంటూ టాప్ లో ఉంది. ఆమె ఒక్కో సినిమాకు రూ.15 కోట్లు పైగా అందుకుంటున్నారని సమాచారం. దీంతో ఆమె హైయెస్ట్ పారితోషికం అందుకున్న సౌత్ బ్యూటీల లిస్ట్ లో టాప్ షేన్ లో ఉండగా, సాయి పల్లవి రెండో స్థానంలో ఉంది. ఈ మేరకు ఓ జాతీయ మీడియా ఆ వివరాలను ప్రకటించింది. దీంతో ఇప్పుడు ఆ విషయం సోషల్ మీడియాలో వైరల్ అవుతోంది. అయితే సాయి పల్లవికి ఇప్పటికే మంచి క్రేజ్ ఉండగా.. దాన్ని ఇంకా పెంచుకుంటూ పోతున్నారు. ఇప్పుడు రామాయణ్ పాన్ ఇండియా రేంజ్ లో హిట్ అయితే.. సాయి పల్లవి క్రేజ్ ఆకాశాన్ని తాకుతుంది. అప్పుడు ఆమె రెమ్యూనరేషన్ కూడా పెరుగుతుంది. అలా సౌత్ లో హైయెస్ట్ రెమ్యూనరేషన్ అందుకునే హీరోయిన్ గా నిలిచే అవకాశం ఎంతైనా ఉంది. ఇప్పుడు టాప్ షేన్ కు జస్ట్ అడుగు దూరంలో ఉన్నారు సాయి పల్లవి.

